

శ్రీ రామకృష్ణ మిషన్ (సేవాసంస్థ):

తదాదర్శములు: కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణమిషన్ ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవాకార్యావళియు నిందు వివరముగ దెలుపబడియున్నవి.

54 పుటలు

వెల : 50 పైసలు

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అచ్చెను : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామకృష్ణప్రభ

సంపుటము ౨౬

౧౯౭౦ - జనవరి : సౌమ్య - పుష్యము

సంచిక ౭

విషయసూచిక

శ్రీ స్తవము—చూడము : శ్రీ కూరనాథుడు	...	౨౪౧
వ్యాఖ్యాత : శ్రీమత్కాంచీ ప్రతివాది భయంకర అణ్ణంగరాచార్యస్వామి		
శ్రీ వివేకానంద ధ్యానము—శ్రీ చలవాది సోమయ్యగారు	...	౨౪౭
శ్రీ వివేకానందస్వామి బోధించిన బలోపనిషత్తు	...	౨౪౭
నిత్యనూతనసందేశప్రదాత : వివేకానందస్వామి	...	౨౪౮
శ్రీ వివేకానంద శంఖారావం—కవియోగి మహర్షి శ్రీ శుద్ధానందభారతీగారు	...	౨౪౯
వివేకానంద జ్యోతిర్వికాసము—శ్రీ కుమృత శేరారెడ్డిగారు	...	౨౫౦
మైసూరు మహారాజావారికి స్వామిజి లేఖ	...	౨౫౩
అంతఃప్రకోపాల సమీక్షరణము—శ్రీ హీరానందస్వామి	...	౨౫౬
శివానందస్మృతులు - ౩౭—శ్రీమత్కృష్ణాచార్య శ్యామాప్రసాద	...	౨౫౯
శివానందలేఖావళి	...	౨౬౯
వార్తలు - విశేషాలు	...	౨౭౦
గ్రంథపరిచయం	...	౨౭౨

ఫోన్ : 71281

శ్రీ రామకృష్ణప్రభ

పోస్టు బాక్సు : 835

ప్రకటన

1969 జూలై నెలలో శ్రీరామకృష్ణప్రభ యిరువదియేడవ సంపుటము ప్రారంభమయినది. ఈ పత్రికయందు ఇంతవఱకు ఆదరాభిమానములు చూపుచున్న ఆంధ్రమహాజనులకు మా హృదయపూర్వకాభివందనములు. మా పారమార్థిక సందేశ ప్రచారసేవను ప్రశంసించుచున్న వందలాది భక్తులకు, పాఠకులకు మా శ్రేయః కాంక్షలు.

చందాదారు లండనును భగవత్సేవాపరాయణమైన మాయీ పత్రికయెడల ఎప్పటియట్లు ఆదరాభిమానములు చూపగలరని విశ్వసించుచున్నాము.

మేనేజరు : శ్రీ రామకృష్ణప్రభ ఆఫీసు, శ్రీ రామకృష్ణమఠము - మద్రాసు 4.

తగ్గింపు ధరలు

ఆంధ్ర పాఠకులకు అమూల్య తరుణము

1969 జూలై నెలనుండి 1970 జూన్ వరకు శ్రీ రామకృష్ణ ప్రభ రజతోత్సవ సంతకముగా పరిగణింపబడుచున్నది. ఈ మధ్యకాలములో మాచే ప్రచురింపబడిన శ్రీ వివేకానంద సంపూర్ణ గ్రంథావళి (పది సంపుటములు) తగ్గింపు ధరలకు విక్రయింపబడును. ఆంధ్రపాఠకులీ యమూల్యావకాశమును సద్వినియోగము చేసికొందురుగాక.

శ్రీ వివేకానంద సంపూర్ణ గ్రంథావళి

(పది సంపుటములు)

ప్రతి సంపుటములోను చాదాపు 500 పుటలు : అమూల్య సందేశము.

అట్టబైండు నెట్టు		క్యాలికోబైండు నెట్టు	
మామూలు ధర	తగ్గింపు ధర	మామూలు ధర	తగ్గింపు ధర
రూ. 51-50	రూ. 38-62	రూ. 65-00	రూ. 48-75

పుస్తక వ్యాపారులకు 33% కమీషను ఇయ్యబడును.

నూతన ముద్రణము!

ఇప్పుడే వెలువడినది!!



శ్రీ మ ద్భ గ వ ద్గీ త

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (సర్వాంగసందర్శనమైన సప్తమ ముద్రణము) వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4



శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్డసు హగ్ని) అను పొగడ్డగన్న శ్రీమన్నిఖలానందస్వాముల సంక్షిప్తాంగ మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచిత్ర మాయిత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే బ్లాస్టరు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి. 7-6-’61)

‘చవులూరించు చక్కని రచన.’

(డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

(శ్రీ) వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి పాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందుమ, యా త్మణంబ యతనికృప నీడు ననుభూతి కందు వత్స’

—శ్రీ కారదామణి,

శ్రీరామకృష్ణ ప్రభ

సంపుటము ౨౬ }

౧౯౭౦ - జనవరి

సౌమ్య - పుష్యము

{ సంచిక ౭

శ్రీ:

స్తవము

మూలము :

శ్రీకూరనాథుడు

వ్యాఖ్యాత :

శ్రీమత్కాంచీ ప్రతివాది భయంకర అణ్ణంగరాచార్యస్వామి

[౫త సంచిక తరువాయి]

ఐశ్వర్యం య దశేషపుంసి య దిదం సౌందర్యలావణ్యయోః
రూపం య చ్చ హి మజ్గళం కి మపి య ల్లోకే న ది త్యుచ్యతే
త త్సర్వం త్వదధీన మేవ య దత శ్శీ రి త్యభేదేన వా
యద్వా శ్రీమది తీదృశేన వచసా దేవి ప్రథా మక్షుతే.

7

దేవి

అశేషపుంసి

యద్ ఐశ్వర్యం (అస్తి)

సౌందర్యలావణ్యయోః

యత్ ఇదం రూపమ్

లోకే

యచ్ఛహిమజ్గళం

యత్ కిమపి

సత్ ఇతి ఉచ్యతే

అమృతాశ్వరీ

సమస్త చేతనలందును

ఏయైశ్వర్యమున్నదో

అవయవశోభ సముదాయశోభ అనువాని

రూపమేదో

లోకమున

ఏది మంగళమో

ఏది

మంచిది అని చెప్పబడుచున్నదో

తత్ సర్వం

యత్

త్వత్ అధీనమ్

అతః (తత్సర్వం)

(శ్రీః ఇతి అభేదేనవా

యద్ వా

(శ్రీమత్ ఇతి ఉద్యతేనవచసా

ప్రథామ్ అన్న తే

విశ్వరూపులైన అవి అన్నియు

ఏకారణముచే

నీయాజ్ఞకు లోబడియున్నవో

ఆకారణముచే (అదంతయు)

అభేదముగ (శ్రీ) అనియో

లేక

(శ్రీ)మంతము అను విశేషణముతోనో

ప్రసేధించుచున్నది.

ప్రపంచమున ప్రతివస్తువునం దున్న మేలిమి సొంపు—మున్నగు సమస్తమును లక్ష్మీ సంబంధనిబంధన మనుచున్నారు.

విశ్వరూప మనగా ఈశ్వరత్వము, సామర్థ్యము. ఇది చీమమొదలు బ్రహ్మవఱకు సకల ప్రాణులందు నున్నది. చీమకు పైది ఈగ, ఈగకుపైది తుమ్మెద, ఈ రీతి ఒకదానికంటె నొకటి పైదిగా అమరియుండు ప్రాణులలో ఒక్కొక్కదాని కొక్కొక్కరీతి విశ్వరూప మున్నది కదా. కొన్నివస్తువులలో ప్రత్యవయవమును అందముగా నుండును, అది సౌందర్య మనబడును. కొన్ని వస్తువులలో అందము ఒక్కొక్కఅవయవములో లేకున్నను అవయవములసమదాయములో నుండును. అది లావణ్య మనబడును. వసుపు, పువ్వులు దీపము మున్నగు కొన్నివస్తువులు మంగళకరము లని ప్రసిద్ధములు. ఊర్ధ్వపుండ్రముల తీర్పుకొనుట కుపయుక్తమగు తెల్లమట్టి కడ్డి మున్నగు కొన్నివస్తువులు మంచివస్తువు లనబరగును: విశ్వరూపము సౌందర్యము లావణ్యము మంగళకరత్వము సద్వస్తుత్వము అగు నిట్టి మేలుము లన్నియు లక్ష్మీసంబంధనిబాధనములు. కావున కొన్నివస్తువుల పేర్లకు ముందు 'శ్రీ' శబ్దమును, కొన్నివస్తువులపేర్లకు ముందు 'శ్రీమ' చ్చబ్దమును కూర్చొందుచుండును. శ్రీమందిరము, శ్రీపర్వతము, శ్రీమదనంతసరస్సు శ్రీమద్వనాద్రి—ఇత్యాదు లుదాహరణములు.

దేవి, త్వన్మహిమావధి ర్న హరిణా నాపి త్వయా జ్ఞాయతే

యద్యవ్యేవ మథాపి నైవ యువయో స్సర్వజ్ఞతా హీయతే

యన్నాస్త్యేవ తదజ్ఞతా మనుగుణాం సర్వజ్ఞతాయా విదు

ర్వోష్విమామ్భోజ మిదస్తయా కిల విదత్తాన్తో య మి త్యుచ్యతే.

8

దేవి

త్వన్మహిమఅవధిః

హరిణాపి

యద్యపి సజ్జాయతే

త్వయాపి

సజ్జాయతే

ఈశ్వరీ

నీపేర్లకి ఎల్ల

భాగవంతునిచేతను

ఎఱుగబడుటలేదు

నీచేతను

ఎఱుగబడుటలేదు

ఏవమ్ అథ అపి

యువయోః

సర్వజ్ఞ తా

నైవ హీయతే

యత్ నాస్తి ఏవ

తదజ్ఞ తామ్

సర్వజ్ఞ తాయాః

అనుగుణాం విదుః

వ్యోమామ్భాజం

ఇదస్తయావిదన్

అయం భ్రాత్రః ఇతి

ఉచ్యతే కిల

ఇట్లెవ్వరిచేతను ఎఱుగబడకున్నను

మీయిద్దఱి

సర్వజ్ఞత్వము

లోటు చెందుటలేదు

ఏవస్తువు (లోకమున) బొత్తిగాలేదో

దానినిగూర్చి యెఱుగకుండుట

సర్వజ్ఞత్వమునకు

తగినదే అని (వివేకులు) ఎఱుగుదురు

ఆకాశకుసుమము

‘ఇదిగో ఉన్నదే’ అని ఎఱిగెడివాడు

ఏడు వెఱ్ఱివాడు అని

(లోకులచే) చెప్పబడుచుగాదా.

అమ్మా, నీవును భగవంతుడును సర్వజ్ఞులకు. అయినను నీవైభవ మీపాటి దని యెఱుగ నీకును శక్యము కాదు, భగవంతునకును శక్యము కాదు. ఇంతమాత్రముచేత మీసర్వజ్ఞత్వమున కెట్టి లోపమును గలుగదు. మహిమావధి నెఱుగని వారిని సర్వము నెఱిగినవారనుట ఎట్లు పొసగు నందు రేమో! సర్వజ్ఞత్వ మనగా ఉన్ననమస్తుము నెఱిగియుండుట. దేవి మహిమకు అవధి ఉన్న కదా దాని నెఱుగ నగును? దేవి మహిమకు అవధి లేదాయె. లేనిదాని నెఱుగుట యనగా, లేనిదాని నున్నదని తలంచుటే యగును. లేనిదాని నున్నట్లు తలంచుట భ్రాంతియగునే కాని జ్ఞానము కానేరదు. గొద్రాలిబిడ్డ, కుండేటికొమ్ము, ఎండమావులనీరు, ఆకాశకుసుమము—అను నివి ప్రపంచమున లేనివి. ‘ఇదిగో ఆకాశకుసుమము, నే నెఱుగుదు’ నని చెప్పవాడు వెఱ్ఱివాడే.

8

లోకే వనస్పతిబృహస్పతితారతమ్యం యస్యాః ప్రసాదపరిణామ ముదాహరన్తి

సా భారతీ భగవతీ తు యదీయదాసీ తాం దేవదేవమహిషీం శ్రీయ మాశ్రయామః.9

లోకే

వనస్పతిబృహస్పతి తారతమ్యం

లోకమున

ఒకడు చెట్టువలె జడుడుగా జన్మించుట ఒకడు

బృహస్పతివలె మహా విద్వాంసుడుగా

పుట్టుట అను ఎక్కువ తక్కువలు

యస్యాః

ప్రసాదపరిణామమ్

ఏ సరస

అనుగ్రహ పరిపాక ఫలమని

ఉదాహరన్తి

(జ్ఞానులు) చెప్పుదురో

భగవతీ

పూజ్యయైన

సాభారతీతు

ఆసరస్వతియు

యదీయదాసీ

ఏ లక్ష్మీదేవి దాసులకు దాసిగా నున్నదో

దేవ దేవమహిషీమ్
తాం శ్రియమ్
ఆశ్రయామః

దేవాధిదేవుని పట్టపు దేవియగు
ఆలక్ష్మీదేవిని
ఆశ్రయించుచున్నాము.

లక్ష్మీకటాక్షమును బడసినవారివిషయమున వాగ్దేవియగు సరస్వతీపైతము దాసాను దాసిగ నుండు ననుచున్నారు. 'మొద్దు' లనదగినట్లుగ కొందఱు మూఢాత్ములుగ నుండుటయు బృహస్పతి యనెడి దేవగురుని యపరావతారము లనదగినట్లు కొందఱు మహాజ్ఞాతలుగ నుండు టయు సరస్వతీకృపయొక్క అన్వయవ్యతిరేకములచే సంభవించుచుండు ననుట ఎల్ల రెఱిగినవిషయమే. అటువంటివైభవము గల సరస్వతీదేవిపైతము లక్ష్మీకటాక్షభాజనుల భవనదాసులకు లొద్ద నిల్చి వారిచెప్పుచేతలకు లోనైన పరిచారికగా నుండును గావున తదనుగుణమైన పేర్కొనల శ్రీదేవిని శరణు జొత్త మనుచున్నారు.

క్రింద రెండవ శ్లోకమున 'యక్తాం భవయ భారతీం' అని శ్రీదేవిని వాక్సమృద్ధి నొసగు మని ప్రార్థించినట్టి శ్రీకూరనాథుని జూచి కొందఱు "వాక్సమృద్ధికోరినవారు సరస్వతీని గదా స్తుతింపవలసిన" దని యడుగగా అందుకు "సరస్వతీదేవి లక్ష్మీకటాక్షభాజనులదాసులకు దాసిగా నుండగా, సకలసమృద్ధులకొఱకును లక్ష్మీదేవిని స్తుతించుటయే కదా తగినపని" అను జవాబును ఈశ్లోకమున సూచించిరి.

"యస్యాః ఇమే యదీయాః; యదీయానాం దాసీ" అని వ్యుత్పత్తి చెప్పకోవలయును. 'ఏలక్ష్మీదేవిగారిదాసులకుదాసియో' అనుట.

యస్యాః కటాక్షమృదువీక్షణదీక్షణేన సద్యః సముల్లసితపల్లవ ముల్లలాస
విశ్వం విపర్యయసముత్థవిపర్యయం ప్రాక్ తాం దేవదేవమహిషీం శ్రియ మాశ్రయామః. 10

ప్రాక్
విపర్యయసముత్థవిపర్యయం

విశ్వం
యస్యాః
కటాక్షమృదువీక్షణ
దీక్షణేన
సద్యః
సముల్లసితపల్లవం
ఉల్లలాస
దేవ దేవమహిషీం
తాం శ్రియం
ఆశ్రయామః

మునుపు (ప్రళయకాలమున)
లక్ష్మీకటాక్ష ప్రాప్తిలేనందున వాడుపాటొంది
యన్న
జగత్తు
ఏ శ్రేదేయొక్క
కడకన్నులచే ఆస్వాదకరముగ చూతమనెడి
సంకల్పముచే
అప్పటికప్పుడే
చిగిరింపదొడగి
వెలుగొందెనో
దేవాధిదేవుని పట్టపు దేవియగు
ఆలక్ష్మీదేవిని
ఆశ్రయించుచున్నాము.

ప్రళయకాలమున సకలాత్మవర్గమును కరణక భేదరవిధులమై తెక్కలు విడిగిన పిట్టల వలె ఎట్టిప్రవృత్తిని యోగ్యత లేక అసత్కల్పముగ పడియుండగా—ఈయాత్మవర్గమంతటికిని ప్రవృత్తిసామర్థ్యము గలుగవలయు నని శ్రీదేవి చల్లనికటాక్షముల వానిపై పరివర్తించిన వెంటనే కదా అన్నింటి జడత్వము తొలగి, చిగుళ్ళ పసిమిసిమితో వెలుగొందినది. ఆశ్రీదేవిని శరణు జొచ్చుచున్నా ననుచున్నారు, అట్లే అసత్కల్పుడనగు నన్నును శ్రీదేవి చల్లగ కటాక్షించి సద్గోష్ఠిలో అన్వయింపజేయవలయునను ప్రార్థన మిట నిగూఢము.

“దుర్వాసునిశాపముచే త్రిభువనములు నిశ్శీకములుగా కావలసివీర్పడగా, ఆభువనములను త్యజించి లక్ష్మీ పాలకడలిలోనికి జేరుకొన్నది. ఆలాగు ఆమె కటాక్షము తొలగుటచే, “అనన్దేవ” అన్నట్లు త్రిభువనమును నవ్వుమాయెను. తర్వాత “పయఃపారావారామృతమున నవతరించినట్టిదియ” అనదగినట్లు అమృతమునుండి వెలువడు కన్యామృతముగా అనతరించి స్నాతమై మహార్హవసనమై చిత్రమాల్యానులేపనమై మహాజ్వలవిష్ణువక్షఃస్థలము నధిష్ఠించి “క్షణమైన నిటనుండి తొలగ” నని సంక్షేపించినపిమ్మట తన కారుణ్యశీలకటాక్షసుధావర్షమును గురియగా, దానిచే త్రిభువనము సత్త నంది సమృద్ధమైనదీని ఈశ్లోకమున వాక్రుచ్చుచున్నారు” అని చతుఃశ్లోకీవ్యాఖ్యలో శ్రీపెరియతచ్చాన్ పిళ్ళైగారు తెల్పిన వివరణమును శ్రీస్తవమందలి యీశ్లోకమునకును జెప్పకొనవచ్చును. అప్పుడు “ప్రాక్” అనుటకు దుర్వాసునిశాపముచే నిశ్శీకమైనప్పుడని యర్థ మగును. ఈయర్థము చతుఃశ్లోకీభాష్యకర్తలైన శ్రీవేదాంతదేశికులవారికిని అభిమతమే యగును.

యస్యాః కటాక్షవీక్షో క్షణలక్షం లక్షీతా మహేశా స్వ్యః

శ్రీరఙ్గరాజమహిషీ సా మామపి వీక్షతాం లక్ష్మీః.

11

యస్యాః
కటాక్షవీక్షో

క్షణలక్షం లక్షీతాః

మహేశాస్వ్యః

శ్రీరఙ్గరాజమహిషీ

సాలక్ష్మీః

మామపి

వీక్షతామ్

ఎవ తెయొక్క

కడకంటిచూపునకు

క్షణకాలము లక్ష్యముగనుండగన్నవారు

పరమైశ్వర్య సంపన్నులగుదురో

శ్రీరంగనాథస్వాముల పట్టపుడేవియగు

ఆ శ్రీదేవి

నన్నును

కటాక్షించునుగాక.

ఎవతె కడకంటిచూపునకు క్షణకాలము పాత్రులైనవారు ధన్యు లగుదురో, మహామహిమశాలినియగు ఆశ్రీదేవి నన్నును కటాక్షించి ధన్యు నొనర్చుగాత మని ప్రార్థించుచున్నారు.

‘క్షణలక్ష్యం’ అనియు పాఠ మున్నది. అర్థ మేమో ఒక్కటే. “మహేశాస్వ్యః”—ఇచ్చట చెప్పబడినది ఐహికమును త్యుద్రమునగు నైశ్వర్యము కాదు, ‘ఏలా బ్రహ్మపదంబు’

అన్నట్లు 'తృణీకృతవిరిఞ్చాది నిరంకుశవిభాతులై' పరమవైరాగ్యపూర్ణులైన శ్రీకూరనాథులకు ఈక్షుద్రైశ్వర్యము కోరదగినది కాదు. స్వరూపానురూపమైన ఐశ్వర్యమేదో అదే యిట పవతీతము. భగవత్కైంకర్యసంపదయే చేతనునకు స్వరూపానురూపము. కాసారములో సద్యోవికసిత పుష్పములను కోయ నేగి పాదము మొసలిసోట చిక్కుకొనగా ప్రాణసంశయదశలో నున్న గజరాజును "స తు నాగవరః శ్రీమాన్" అన్నారు. రావణుడు తన్ను తిరస్కరించి తఱిమివేయగా తనసర్వస్వమును పరిత్యజించి వచ్చి శ్రీరామచంద్రుని శరణుగోరుచు మింట నిలిచిన విభీషణుని "అస్తరిక్షగతః శ్రీమాన్" అన్నారు. రాజ్యముతోబాటు సకలసంపదలను విడిచి తట్టను గడ్డపాటును చేదాల్చి శ్రీరామునివెంట కాననమునకు దరలుచున్న లక్ష్మణుని "లక్ష్మణో లక్ష్మీనమ్పన్నః" అన్నారు. ఈచోటులందు అభిప్రేతము కైంకర్యసంపదయే కదా. ఈకైంకర్యసంపద ఇహలోకమున అర్చావతారమున లభింపవలె నన్నను శ్రీవైకుంఠమున లభింపవలె నన్నను—లక్ష్మీకటాక్ష ముండి తీరవలెను. లేకున్న—లభింపదు అనువిషయము దివ్యసూరులయు ఆచార్యమహాత్మరులయు అనేకశ్రీసూక్తులచేత విశదము. లక్ష్మీని కాదని, భగవంతుని మాత్రమే పడయగోరువారికి శూర్పణఖకు పట్టిన గతియే పట్టు నని మనపూర్వాచార్యులు వక్కాణించుచుందురు 'సా మా మపి వీక్షితాం లక్ష్మీః' "ఆ లక్ష్మీ నన్నును కటాక్షించును గాక, నాకును భగవత్కైంకర్యసంపదను ప్రసాదించును గాక"—అనుట.

శ్రీస్తవ్యాఖ్యానము ముగిసినది.



సీ. పుష్కరవిహారణస్ఫురణంబు వహియించి, యచలానుగుణవృత్తి నవధరించి,
యాశ్యాభిగణ్యసౌకర్యంబున రహించి, ప్రబలహిరణ్యవర్ధనత మించి,
త్రిభువనాంచితరూపవిభవంబు ప్రాపించి, భృగుకులంబు పవిత్రముగ జనించి,
యంభోధిభంగలీలాసక్తి వర్తించి, కామపాలనరీతి ఖ్యాతిగాంచి,

గీ. పుణ్యజనముల పూజనములు గ్రహించి, కలికితన మెందు నిట్టిది గలదె యనంగఁ
జెలుపుచెలుపున నలు వొందు కలిమిచెలువ మెచ్చి నిచ్చలు మారోర్కు లిచ్చు గాత.
_____కంకంటి పాపరాజు

చ. కలశపయోధిపుత్రి యలకాంచనగర్భునిఁగన్నతల్లి క
ల్వలదొరతోడఁబుట్టు హరివల్లభ లేములఁబోవులేమ సాం
పలరంగఁ బద్మపండుములయందు వసించెడు తన్వి, లచ్చి నా
కెలమి సమస్తసంపదల నిచ్చి కృతార్థునిఁ జేయుఁ గావుతఁ.

—(శ్రీ) గోపీనాథము వేంకటకవి.

వివేకానందధ్యానము

శ్రీ చలవాది పోమయ్యగారు

(“చెయ్యెత్తి జైకొట్టు తెలుగోడా! గతమెంతో ఘనకీర్తి గలవోడా...” అనుమాదిరి)

శ్రీవివేకానంద భాస్కరా! వేదాంతసింహమా జేజేలు !!

హైందవసంస్కృతి కన్నీ రూపులు దిద్ది | అమరసందేశము జగతి కిచ్చితివి
భారతీయులభ్యాతి నిలిపితివి | భారతాంబకు వెలుగుదెచ్చితివి ||శ్రీవివేకానంద|| 1

ప్రాశస్త్యమాఖండ విజ్ఞానమెల్లను | ప్రజ్ఞ తోడుతనీవు పుడిసిలించితివి
మతసామరస్యము నెఱపితివి | మానవతకే విలువనిచ్చితివి ||శ్రీవివేకానంద|| 2

జీవులందఱలోన దేవు గాంచితివి | జీవదేవులు ఒకేతత్త్వమని తెల్పితివి
అద్వైతలనుభూతి బొందితివి | ఆచరణలోదాని నిల్పితివి ||శ్రీవివేకానంద|| 3

దీనకోటులజూచి దిగులొందితీవెంతో | దీనజనసేవకు బీజాలుచల్లీతివి
వెన్నహృదయము నీది స్వామిజీ | విశ్వవ్యాపకమూర్తి వీవయ్యా ||శ్రీవివేకానంద|| 4

భక్తిజ్ఞాన కర్మ రాజయోగంబుల | యుక్తియుక్తముగను విపులీకరించితివి
తత్త్వబోధాగ్రణీ జేజేలూ! త్యాగీశ్వరేశ్వరాప్రణతూలూ! ||శ్రీవివేకానంద|| 5

సాంఘికలోపాల సరిచేయదలచియు | సంఘసితులన్నిటి తరచిచూచితివి
సూచనలనెన్నిటో చేసితివి | సంఘసంస్కర్తగానిలిచితివి ||శ్రీవివేకానంద|| 6

సంఘసేవలుజేయు సద్బుద్ధియుతుడవై | సాధుసజ్జనులతో సమృద్ధిగావెల్లు,
సంఘమతములనెన్నోస్థాపించితీవ్ | సద్భక్తి మీ కివే కై మోడ్చులు ||శ్రీవివేకానంద|| 7

వివేకానందస్వామి బోధించిన బలోపనిషత్తు

నా ధీర బాలకురాలా, మీ రందఱును మహాకార్య నిర్వహణముకై జన్మించితి రను పరిపూర్ణ విశ్వాసము కలిగి యుండుడు. కుక్క పిల్లల మొఱుగుళ్ల కే మీరు ఉలికి పడుదురా? లోకములను కంపిల్లజేయు ఘోర గర్జారావముతో ఆకసమును ప్రిల్చుకొనివచ్చు పిడుగు పాటులకు కూడ బెదరక నిశ్చలులై నిలిచి కార్యనిర్వహణమగునై యుండుడు.

మీ దేశమునకు సాహసపరాక్రమ సంపన్నులగు శూరులు కావలసియున్నారు. కావున మీ రట్టి శూరులుగా నుండవలెను. పర్వత సైన్యముతో నిలుపుడు. సత్యమునకు సర్వదా జయ మే చేకూరును. జాతీయ రక్తనాళము లలో ఇతోధికశక్తి నుద్దీపింప జేయగల యొక నూతన విద్యుత్తేజమే భారతదేశమున కిప్పుడు కావలసినది. ధీరత వహింపుడు, ధీరత వహిం

పుడు! మనుజుడు మృతినొందున దొక్క సారియే! నా శిష్యులు పిఱికి పండులుగా నుండ రాదు. పిఱికితన మన్న నాకు మిక్కిలి రోత. దేనికిని తోణకకుండు పరిపూర్ణ మహాస్థైర్య మును అలవటచుకొనుడు. తుచ్చులు మిమ్ము గూర్చి పలుకు నిందావాక్యముల నేమాత్రము సరకునేయకుడు. వారియెడ ఉదాసీనత చూపుడు. ముమ్మాటికిని ఉదాసీనతయే! కన్నులు రెండు, చెవులును రెండు; కాని నోరు మాత్రము ఒక్కటే అని జ్ఞప్తియంచుకొనుడు. మహా కార్యములు మహా విఘ్నముల నడుమనే మహా విఘ్నముల నెదుర్కొనియే, నిర్వహింప బడును. మీ పురుషకారమును (పురుష ప్రయత్నమును) నిర్వహింపుడు. కామకాంచన పరాధీనులగు నిర్భాగ్యులను లక్ష్యపెట్ట బనిలేదు.

“మిత్రుడా, ఏదైదవేల? సర్వశక్తియు నీయందే కలదు. ఓ భగవానుడా, సంపూర్ణ మాహాత్మ్యముగల నీ స్వభావమును ప్రత్యక్ష పఱచుకొనుము. ఈ ముజ్జగము లన్నియు నీకు పాదాక్రాంతము లగును. విజయ మెప్పుడును ఆత్మదేగాని, ప్రకృతిది కానేరదు.” దేహాత్మ భ్రాంతి (తమ శరీరములే తాము అనెడు భ్రాంతి) గల పామరులే “దుర్బలులము, దుర్బలులము, మేము దుర్బలులము!” అని దీనముగా విలపించుచుందురు. దేశమున కిపుడు కావలసినది సాహసమును వైజ్ఞానిక ప్రతిభయును, మహాధీరత్వము, అఖండ శక్తిసామర్థ్యములు, అపరిమితోత్సాహము, మనశిష్టాదు అవసరము. ఆడంగితనము బొత్తిగా పనికిరాదు. కార్యశూరుని, పురుషసింహుని, విజయలక్ష్మి వరించును. వెనుకకు చూడ బనిలేదు. ముందుకు నడువుడు! అఖండ శక్తి, అఖండోత్సాహము,

అఖండ ధైర్యము, అఖండశాంతత—ఇవియే మనకు ఆవశ్యకములు. అవి యున్నగాని మహా కార్యములు సాధింపబడవు.

పాప మనునది ఒకటి కలదని వేదాంతము అంగీకరింపదు. పొరపాట్లు ఉండునని మాత్రము అది అంగీకరించును. దాని ప్రకారము పొరపాటు లన్నిటిలో మిక్కిలి హేయమైనది “నేను దుర్బలుడను, నేను పాపిని, నేను నీచుడను, నేను శక్తిహీనుడను, నాకీ పని చేయనవ్వరత లేదు” అని పలుకుటయే.

భగవంతుని ఉనికియందు విశ్వాసము లేని వాడు నాస్తికుడని ప్రాచీన మతములు పలికినవి. స్వశక్తియందు విశ్వాసము లేనివాడు నాస్తికుడని ఈ నవీన మతము పలుకుచున్నది.

బలమే జీవము, బలహీనతయే మరణము; బలమే సుఖము—నిత్యమును మరణము లేనట్టిదియు నగు జీవము; బలహీనత నిరంతర శ్రమము, దుఃఖము. బలహీనతయే మరణము. మిక్కిలి పనితనమునుండియు మీ బుద్ధిలో అభివృద్ధికరములు, బలప్రదములు, లోకోపకారకములు అగు భావములనే ప్రవేశింపనిండు.

సర్వవృత్తలకు బలహీనతయే ఏకైక కారణము. బలహీనులము గనుకనే కడగండ్ల పాలగుచున్నాము. బలహీనులము గనుకనే మనము బొంకుట, చంపుట, దొంగిలించుట, ఇతరాపరాధములు చేయుట. బలహీనులము గనుకనే మన దుఃఖములు, మరణములు, మనకు బలహీనత కల్పించున దేదియు లేనిచో, మరణములు, దుఃఖములు ఉండవు.

మన కతిముఖ్యముగా కావలసినది బల మొక్కటియే. భవరోగమునకు బలమే ఔషధము. ధనికులు పీడించునప్పుడు బీదల కుండ వలసిన ఔషధము బలము. విద్యావంతులు పీడించునప్పుడు పాపులకు ఉండవలసిన ఔషధము బలము.

*

*

బలాధ్యక్షవై ధైర్యశాలివై నిలువుము. బాధ్యతనంతయు నీమీదనే పెట్టుకొనుము. నీ విధికి నీవే కారణ భూతుడవని ఎఱుగుము, నీకు వలయు శక్తియంతయు, సాహాయ్యమంతయు, నీయందే కలదు. కావున నీ భవిష్యత్తును నీవే నిర్మించుకొనుము.

*

*

మనము బాడ్యగ్రస్తులమని సదా తలపోసి కొనుచుండుటచే బాడ్యవిముక్తి కాదు, ఔషధము సేవింపవలెను. బలహీనతను జ్ఞప్తికి తెచ్చుకొనుచుండుట అంతగా ఉపయుక్తము కాదు. బలమును చేకూర్చుకొనుము. సదా బలహీనతను గూర్చి చింతించుటచే బలము లభింపదు. బలహీనతను గూర్చి విచారించుట కాదు బలహీనతను పోగొట్టుకొను మార్గము. బలమునే స్మరింపవలెను.

*

*

*

ఈ (భౌతిక) ప్రపంచమునగాని, పారమార్థిక ప్రపంచమున గాని భీతి పతనమునకును, పాతకమునకును, తప్పక దారిటీయు ననుట సత్యము. దుఃఖమునకును, మరణమునకును భీతియే మూలము. కీడునకును బీజము భీతియందే కలదు. ఇక, భీతికి కారణమేమి? మన ఆత్మతత్త్వము నెఱుగమియే. మనలో ప్రతివాడును ఆ సమాత్పుత్రవర్తికి. “ఉత్తర వారసు.”

*

*

*

పాపము లన్నియు, అశుభము లన్నియు, “దౌర్బల్యము” అను ఒక్క మాటలో ఇముడ్చు వచ్చునని తెలిసికొనుము. దుష్టప్రవర్తన మంతటికిని ప్రేరక మీ దౌర్బల్యమే. స్వార్థపరత్వ మంతటికిని మూల మీ దౌర్బల్యమే. మానవుల తరులకు హాని కలిగించున దీ దౌర్బల్యము వలననే. మానవులు తమ యథార్థతత్త్వమునకు భిన్నముగా గోచరించుటయు ఈ దౌర్బల్య మూలముననే.

*

*

ప్రకృతిని లోబఱచుకొనుటకై పోరాడుచుండు మానవునికే మానవనామము చెల్లును. ఈ ప్రకృతి ఆంతరమనియు, బాహ్యమనియు రెండు తెఱగులు గలది. బాహ్యప్రకృతిని జయించుట మంచిదే, అది మిక్కిలి ఘన కార్యమే. కాని ఆంతరప్రకృతిని జయించుట ఇంకను ఘనతర కార్యమగును. నక్షత్రములను పాలించు ధర్మములను గ్రహించుట ఘనమే, మానసియమే. కాని సరుని విషయవాంఛలను, భావములను, ఇచ్ఛాశక్తిని పాలనముచేయు ప్రకృతి ధర్మములను తెలిసికొనుట అశ్యంతము ఘనతరమును, మాన్యతరమును అగును.

*

*

*

సర్వజంతువుల కన్నను, సర్వదేవతానుల కన్నను, మానవు డధికుడు. మానవునికన్న అధికు లెవ్వరును లేరు. దేవతలుగూడ మరల మానవశరీరమునుదాల్చి యవతరించి తన్మాత్రముననే ముక్తిపొందవలెను. పరిపూర్ణతనందు నది మానవుడొక్కడే, దేవతలు సైతము కారు.

జగద్రహస్యములను, మర్మములను, భేదించు శక్తిగలిగి, ఆ ఉద్యమము సేవిధమున నైనను-సముద్రగర్భాంతరాళములోనికి జొచ్చి

మృత్యువును ముఖముఖ నెదుర్కొనవలసి వచ్చినను-సాధించు గాఢదీక్షగల అప్రతిహత మహాత్తర సంకల్పసంపన్నులు - ఇనుపకండరములును, ఉక్కు నరములును గలవారు-మన దేశమున కిప్పుడు కావలసియున్నారు.

* * *

మనము విలపించినది చాలు. ఇప్పటికైనను విలపనములు నూని, అన్యధార మపేక్షింపక, పౌరుషము చూపుదుముగాక! మన కిప్పుడు కావలసినది మానవత్వమును నిర్మించు మతము, మానవత్వమును నిర్మించు సిద్ధాంతములు, సర్వతోముఖముగా మానవత్వమును నిర్మించు విద్య. సత్యమును గుర్తించు టెట్లందురా? శారీరకముగాను, వైజ్ఞానికముగాను, పారమార్థికముగాను, మీకు దుర్బలత కలిగించున దంతయు విషమే, దానిని విసర్జింపుడు. అది ప్రాణరహితమైనది - సత్యము కాజాలదు. సత్యము బలవర్ధకము, సత్యము నిర్మలము, సత్యము సర్వజ్ఞానమయము. సత్యము బలప్రదమై, జ్ఞానోద్దీపకమై, శక్త్యుత్సాహదామకమై ఉండవలెను.

*

మన మెన్నో విషయములనుగూర్చి చిలుకలుకులు పలుకుచుందుము. అనగా ఆ పలుకులు కార్యరూపము నొందునవికావు చెప్పటయు, చేయకుండుటయు మన కలరాటైపోయినది. ఇందుకు కారణమేమి? బలహీనత. బలహీనమగు ఇట్టి మెదడేమియు చేయజాలదు. దానికి మనము పుష్టి కలిగింపవలెను, మన యువకులు బలిష్ఠకాయులగుట మొదటి కర్తవ్యము. మతజ్ఞానము పదపవచ్చును. పారమార్థిక లోకమును చేరుటకు గీతావతనమున కన్న 'ఫుట్ బాల్' అట ఎక్కువగా ఉపకరించును. భుజకండరములును, ఇతర కండర

ములును ఇంక కొంత బలిష్ఠములైనపిదప మీరు భగవద్గీత నిష్పటికన్న బాగుగా గ్రహింపగలుగుదురు. మీలోని రక్తమొకింత పుష్టి నొందినచో శ్రీకృష్ణుని మహాత్తర ప్రతిభను, మహాత్తర శక్తిని ఇష్పటికన్న చక్కగా గ్రహింపగలుగుదురు. మీ శరీరములు మీ పాదములమీద సుస్థిరముగా నిల్చి, మానవుల మను భావము మీ కెప్పుడు స్పష్టముగా తోచునో, అప్పుడు మీకు ఉపనిషత్తులును, ఆత్మవైభవమును ఇష్పటికన్న చక్కగా బోధపడును.

*

వ్యాకోచము నొంద ప్రయత్నింపుడు. చలనమును, అభివృద్ధియునే జీవించియుండుటకు గుఱుతులని జ్ఞప్తయించుకొనుడు.

* * *

నీతిపరుడవై, ధైర్యవంతుడవై, త్రికరణ శుద్ధి కలిగియుండుము. అనగా, నీనీతి పరమ నిర్దుష్టమైనదిగా, నీ ధైర్యమెట్టి సాహసిక కృత్యమునుండి యైనను వెనుదిరుగిదిగా ఉండవలెను. మతసిద్ధాంతము లేమి బోధించుచున్నవా అని అలోచింపనే వలదు. పిఱికి వాండ్రే పాపమొనర్చును. ధీరు లెన్నడును నొనర్చరు. వీరు వారు అను భేదభావము లేక సర్వజనులను ప్రేమింప ప్రయత్నింపుము.

కపట వరసముచే మహాకార్య మేదియు సాధింప నలవికాదు. ప్రేమమూలమున, అఖండ సత్యదీక్షవలన, అపార పరిశ్రమచేత, ఉద్యమములు నెఱవేలును, కావున నీ పురుషకారమును ఆవిష్కరింపుము.

* * *

ఈ కాలమున అతి ముఖ్యముగా వలయునది రజోగుణము. సత్త్వగుణసంపన్ను లని

నీవు భావించు వారిలో నూటికి తొంబదిమందికి పైగా నిజమునకు అగాధ తమస్సులో మునిగిన వారు. దేశమంతయు మృతమై, తమ స్వను బట్టచే ఆచ్ఛాదితమై పడియున్నది. కావున మనశిష్టుడు అవసరమైనది అపారమగు రాజసిక శక్తి. ఈ దేశప్రజలకు అన్నవస్త్రము లీయవలెను. వారిని మేలుకొల్పవలెను. ఇప్పటి కన్న నెక్కువగా పనిచేయునట్లునర్పవలెను. లేనిచో వారు వృక్షములవలె, రాతిబండలవలె స్తబ్ధులైపోవుదురు.

* * *

ఆదర్శపరు డొక వేయితప్పులు చేసినచో, ఆదర్శరహితుడు ఏబదివేల తప్పులు చేయుననుట నిస్సంశయము. కావున ఆదర్శము కలిగి యుండుట మంచిది.

* * *

మీ యథార్థతత్త్వము మీకు ఎఱుకపడి యున్న నెంత బాగుండెడిది! మీరు ఆత్మలు, దైవములు. మిమ్ము మానవు లన్నప్పుడే నేను అసచార మాడితి ననుకొనునది.

* * *

నేను సత్యనిష్ఠుడను, సత్యము అసత్యముతో నెన్నడును పోత్తునేయదు. లోకమంతయు నాకు మాతొడ్డి నిలిచినను, చివరకు సత్యమే జయించును.

* * *

ఈ లోకమున పిఱికివారికి స్థానములేదు. పాటిపోజూడకుము, జయింతునా, ఓటమి నొందుదునా అని ఆలోచింపకుము.

* * *

పగ తీర్చుకొనుడని నే నెన్నడును బోధింప లేదు. సర్వదా నేను బోధించునది బలము నార్జించుకొండనియే. ఈ సముద్రపు తుంపర

బొట్టుపై పగతీర్చుకొనుభావము మనకు కలలో నైన తోచునా? కాని దోమ కది ఘనకార్యము.

* * *

లెండు, కార్యాచరణమునకు గడంగుడు. ఎన్నాల్లిట్లు పడియుండుట? ఈ లోకమున జన్మించినందుకు గురుగా ఏదో యొకటి (మహాకార్యమును) చేసిపొండు. లేనిచో, మీకును ఈ వృక్షములకు, ఈ శిలలకు భేద మేమి? అవికూడ ఉనికినంది, క్షీణించి లయించును గదా?

* * *

ధైర్యవంతులై యుండు నా కుఱులకు అన్నిటికన్న అధికముగా ధైర్యము ఉండవలెను. అది ఎందువలనగాని ఇసుమంతయు లోపింపరాదు. అత్యున్నత సత్యములను సర్వజనులకు బాహుళ్యముగా బోధింపుడు. మీకు గౌరవహాని కలుగుననిగాని, అనుకూలరతో రాయడి కలుగుననిగాని జంకకుడు. ఎట్టి ప్రవర్తింపకైన ఆగి, సత్యమును వీడక, సేవించితిరేని, మీ కొక దివ్యశక్తి చేకూరునని దృఢముగా నమ్ముడు. అప్పుడు సత్య దూరములని మీకు తోచు విషయములను మీయెదుట చెప్పుటకే మానవులు భీతిబుదురు. మీసత్యదీక్ష కేమాత్రము భంగము రానీయక, పదునాలుగేండ్లు, వరుసగా, నిమ్మరై గా సత్యవ్రతము పాటించితిరేని, మీ పలుకులన్నిటి యందును జనులకు పరిపూర్ణ విశ్వాసము కుదురును.

* * *

వత్సా, ఇనుప కండరములు, ఉక్కునరములు, వానిలోపల నివసించు మనస్సు పిడుగు పదార్థముతో చేయబడినది: ఇదియే నాకు కావలసినది.

* * *

సత్యసత్యములను తూచినచో, సత్యము వైపు అపారముగా మొగ్గుచూపును, సాజన్యముకూడ సత్యమువంటిదే. ఇవి రెండును సీకు కలవేని, అప్రయత్నముగా స్వతస్సిద్ధశక్తిచేతనే సీకు విజయముచేకూరును.

* * *

పర్యతసమానములగు మహావిఘ్నములు అడ్డుతగిలినను వానిని దాటుదమను దృఢ సంకల్పము మీకు కలదా? ఖడ్గము చేతబూని లోకమంతయు మిమ్ము ప్రతిఘటించి నిల్చినను, యోగ్యమని మీకు తోచిన విధముననే ప్రవర్తించసాహసించురా? మీ ఆలుబిడ్డలు మీకు ప్రతికూలురుగా నున్నను, మీ ద్రవ్యమంతయు పోయినను, మీపేరు ప్రతిష్ఠలు నశించినను, మీ సంపద అదృశ్యమైనను అట్లే ప్రవర్తించురా? అప్పటికిని మీరామార్గమును వీడక, గమ్యముచేరువఱకు అచంచలదీక్షతో దానినే అనుసరించురా?

* * *

సత్యమార్గము నిన్నెచటికి గొనిపోయినను వీడక దానినే అనుసరించుచుండుము. నిన్ను నీ భావములు వానితార్కిక పరమావధికి కొనిపోనిమ్ము. ఆ విషయమున పిటికితనము చూపకుము; కపటవేషధారివియు కాకుము.

* * *

ఆశాశీలత నలవఱచుకొనుము. అనగా, ప్రతి వస్తువునందును, ప్రతి సంఘటనమందును గల గుణమును, అనుకూల్యమును చూడ యత్నింపుము. బలచోట చతికిలబడి మన శృరీరములందుగల లోపము లన్నిటిని జ్ఞప్తికి తెచ్చుకొని ఏడ్చుచు, మొత్తుకొనుచు ఉండుట

వలన నేమైన ఫలము కలుగునా? ప్రతికూల వాతావరణమును లొంగదీసి విజయము సాధించు ధీరోద్యమమే మన కాత్మోన్నతిని చేకూర్చగలదు.

* * *

ఆస్తికధర్మజీవన మనగా యజ్ఞయాగాదు లోనర్చుటకాదు; (దేవాలయములలో) మోకరించి ప్రణమిల్లుటకాదు; గోణగుళ్లును, నణగుళ్లును (మంత్రోచ్ఛారణము) కూడ కాదు. కాని, వానియందు గుణము లేకపోలేదు. మనోజ్ఞములగు నాహునిక కృత్యములను ధీరతతో నిర్వహింప మనలను బురికొల్పి మన తలంపుల నత్తున్నతికి గొనిపోయి దివ్యపరిపూర్ణతను గ్రహించు శక్తిని కల్పించినచో, అవన్నియు గుణవంతములే.

* * *

మొదట మనము దివ్యులము కావలెను. ఆ పిదప ఇతరులు ఆ స్థితినినొంద దోడ్పడవలెను. '(నీవు) కమ్ము, పిదప (ఇతరులను) కానిమ్ము' అనునదియే మన దీక్షావాక్యమగు గాక!

* * *

మన శ్రుతి స్మృతులందే 'అభీః', 'అభీః' అను విశేషణము భగవంతునిగూర్చి వాడబడినది. జన్మసాఫల్యమొందుటకు మనముకూడ 'అభీః' (భయరహితులము) కావలెను.

* * *

మీలోని దైవత్వమును పైకి తెండు. అప్పుడు సర్వమును దానిచుట్టి, తమ తమ స్థానములలో నవరి పరస్పరానుకూలములై యుండును.

నిత్యనూతన సందేశప్రదాత : వివేకానందస్వామి

ఆధ్యాత్మిక గంగములో మహాపురుషులలో శ్రీవివేకానందస్వామి సాటి లేని వ్యక్తివేషము. ఆయన జన్మించినది 1863-వ సంవత్సరము జనవరి 12-వ తేది. మహాసమాధి నొందినది 1902 జూలై 4-వ తేది. ముప్పదితొమ్మిది సంవత్సరముల ఐదు నెలల మూడువారముల ఈ అల్పాయుస్సులో ఆయన సాధించినంత సాధించినవారు శ్రీశంకరాచార్యులకంటెతరము ఈ వేయేండ్లలో మఱొక్కరు లేరు. ఆయన కనంతరము ఈ అటవడియేండ్లలో సైతము అంతటివారు - గాంధీమహాత్ముడు తప్ప-మఱొక్కరు లేరు. ప్రాచీన కాలములో పౌర్ణవ్యవస్థాపక చర్యలు సముద్రాంతరిత దేశములకు పోయి ప్రచారము చేసే రని చరిత్రవలన తెలిసికొనుచున్నాము. అర్వాచీన కాలమున భారతీయ వేదాంతసందేశమును సుదూరప్రాంతములకు కొనిచనిన ప్రథమహిందూసన్న్యాసి శ్రీవివేకానందస్వామియే.

ఆయన వ్యక్తివేషమును రూపొందించిన పెంపొందించిన అంశములు మూడు. (1) పసి ప్రాయముననే ఆయన ఆధికరించిన విద్య. (2) శ్రీరామకృష్ణునిన్నిధిలో బడసిన ఆధ్యాత్మిక శిక్షణము. (3) భారత దేశమును గూర్చియు ప్రజలనుగూర్చియు ఆయన గడించిన పరిజ్ఞానము. వానియందు ఆయనకు గల ప్రేమభక్తులు.

ఆయన పాశ్చాత్యతత్వ శాస్త్రమును ఇతర శాస్త్రములను నేర్చెను. ప్రాచ్యదేశీయవిజ్ఞానమును బడసెను. కావున భౌతికాది శాస్త్రప్రయోగముల ఫలితములను భారతీయమహర్షులు ఆధ్యాత్మిక గంగమున సాధించిన పరిశోధనలఫలితములను సమన్వయింపగలిగెను. ఉపనిషత్తులమును వేదాంత శాస్త్రమును ఆధునిక

మానవుని డెందమున కెక్కరితిలో ప్రదర్శించెను.

శ్రీరామకృష్ణుడు ఇతనికి గురు వగుట ఇతనియదృష్టము. ఆయన కితడు శిష్యుడగుట ఆయనయదృష్టము. గురుదేవుని అమోఘశిక్షణములో అతడు ఆధ్యాత్మిక సాధనలందు సిద్ధి పొంది వేదాంతశిఖరమగు నిర్వికల్పసమాధిని అధిరోహింపగల్గెను. ఆసమాధిదశలో ఏకాద్వితీయనిర్గుణబ్రహ్మమందు జీవజగత్తులు లయించి పోగా ఆత్మైక్యము స్వానుభవగోచరమగును. శ్రీరామకృష్ణుడు మహాసమాధి నందుటకు మూడుదినములుముందు స్వర్ణమాత్రమున తన సర్వశక్తులను వివేకానందునిలోనికి సంక్రమింపజేసెను. మానవతత్విని ప్రబోధింపుమని అతనిని శాసించెను. తన శిష్యుడు సప్తర్షులలో నొక్కడనియు మానవులభౌతికమానసిక నైతికపారమార్థిక లోపములను తొలగింప అవతరించెననియు గురుదేవుడు దివ్యదృష్టిచే నెఱిగియుండెను. కావున విశ్వమానవక్రేయస్సును సాధించుటకు శిష్యుని పూం చెను.

ఈనాటి రాజనీతిజ్ఞులవలె శ్రీవివేకానందస్వామి వార్తాపత్రికలను ఇతర ప్రచురణములను చదివి అందుమూలముగా భారతదేశమును భారతీయులను వారిననుస్థలను గూర్చిన జ్ఞానమును పొందినవాడు కాదు. స్వామి పాదచారియె హిమాలయములనుండి కన్యాకుమారియగ్రమువఱకు పర్యటించి గడించినది ఆయన జ్ఞానము. సంఘములోని వివిధవర్గముల పరిస్థితులను వారియక్కఱలను ప్రత్యక్షముగ చూచి గ్రహించెను. ఆయనకంటె భారతమాతను గాఢముగ ప్రేమించినవారు లేరు. ఆయనను మించిన దేశభక్తుడు లేడు.

పరిష్కరవేదాంతియనియు, నవ్యధర్మప్రవక్త అనియు, దేశభక్తయతీతస్వరూపిడనియు దైవదత్త

వ కృత్యశోభిత డనియు—ఇంకను వెక్కు-
విశేషములతో వివేకానందస్వామి ప్రశంసింప
బడెను. ఆయనకు గొప్పలు ఇవే కావు. ఇంక
నెన్నియో కలవు. చికాగోలో జరుగనుండిన
విశ్వమతమహాసభలో ప్రతినిధిగ స్వీకరింప
బడుటకు యోగ్యతాపత్రము నిమ్మని ఆయన
హార్యయూనివర్సిటీ ప్రొఫెసరుగు రైటు
మహాశయుని అడిగినప్పుడు ఆయన చెప్పినా
డట: “స్వామీ, నిన్ను యోగ్యతాపత్ర మడు
గుట ఎట్లుండు ననగా ‘ప్రకాశించుటకు నీ
కేమి హక్కున్నది’ అని సూర్య నడిగిన
ట్లుండును.” ప్రతినిధుల నెన్నుకొను పరివత్తున
కథ్యక్షుడగు డాక్టరు బాట్టోసుకు ప్రొఫెసరు
రైటు ఇట్లు వ్రాసెను, ‘పండితులగు మనప్రొఫె
సరులను అందఱిని కలిపినప్పటికిని ఈయనకు
సాటి కాలేరు.

ఆయన ఉపదేశించినదియు ప్రచారముచేసి
నదియు ఏమి? ఆయనమాటలలోనే చెప్ప
వలయు ననిన ప్రాతఆసవమునే క్రొత్తసీసాలో
నింపినాడు. సనాతనమైన భారతవిజ్ఞానమును
క్రొత్తమార్గములో ఆయన ప్రచారము చేసెను.
స్వకీయప్రగాఢాధ్యాత్మిక సాక్షాత్కారములచే
ఆయన బోధనలలో అపూర్వామోఘశక్తి
యుండెడిది.

చెదరియున్న హిందూసిద్ధాంతపు బలగ
ముల నన్నిటిని ఆయన ఒక్కటిగ చేర్చి ‘ఈ
మతము అన్నిమతములకంటె ప్రాచీనమైనది.
అన్నిమతములకును ఇది తల్లిమతము’ అని
ప్రదర్శించెను. వివిధచిత్తవృత్తులకు ఆభిరుచు
లకు అనువుగా హిందూసిద్ధాంతము వివిధసాధ
లను కలపఁచుండును. ఈసిద్ధాంతమునకు సగుణ
బ్రహ్మమును సమృతమే నిర్గుణబ్రహ్మమును
సమృతమే. ద్వైతము, విశిష్టాద్వైతము అద్వై
తము సమప్రధానములగు మార్గములే. తర్క-

శాస్త్రమున, మనస్తత్వశాస్త్రమున, నీతి
శాస్త్రమున, వేదాంతమున స్వానుభూతిప్రధాన
మగు మర్యాదమున గల వైవిధ్యము హిందూ
మతమునకు సమృతమైనందున దీనినే బహుమత
పరివత్తు అని పేర్కొనిరి. వివేకానందస్వామి
తన ప్రతిభాజ్యోతిచే ఈయన్నింటిని ఒక్కయ
ఖండరూపముగ కలిపి 1893 లో పి.కాగోనగర
మున విశ్వమతమహాసభలో ప్రదర్శించెను.
ఎల్లయ్యకు, పుల్లయ్యకు, రామయ్యకు
ఒక్కొకలత చొక్కా సరిపడ దని ఆయన
ఎఱుగును. కావున ఆయన హేతువాదప్రవణు
లకు జ్ఞానయోగమును, భావోద్రేకపరులకు
భక్తియోగమును, కర్మప్రవణులకు కర్మయోగ
మును కలపెను. రాజయోగమునుగూడ
ఆయన బోధించి ప్రచారము చేసెను. మత
సారమును తత్త్వసారమును ఆయన సూత్ర
ప్రాయముగ ఈక్రిందిమాటలలో ఇమిడ్చెను.
‘ప్రతిఆత్మయందును దివ్యత గర్భితమైయున్నది.
వెలుపలిలోపలి ప్రకృతిని అదుపులోనికి దెచ్చు
కొని, గర్భితమైయున్న దివ్యతను ఆవిష్కరిం
చుటే లక్ష్యము. కర్మయోగముచేతగాని, భక్తి
యోగముచేతగాని, రాజయోగముచేతగాని,
జ్ఞానయోగముచేతగాని- ఈయన్నింటిచేతగాని
ఆలక్ష్యమును సాధింపుడు, బంధవిముక్తి
నొందుడు. మతసార మిదే. సిద్ధాంతాలు,
సూత్రాలు, క్రతువులు, గ్రంథములు, గుడులు,
ఆచారములు ఈవివరము లన్నియు అప్రధాన
ములు’.

శీలము రూపొందవలెను. ఆధ్యాత్మికసాధన
లుండవలయును. ఇవి లేక కేవలము తత్త్వ
శాస్త్రాధ్యయనము చాలదు. ఇవి ఉన్ననే సాధ
కునకు బ్రహ్మసాక్షాత్కారానుభవముకలుగును.

ద్వేషదురభిమానములు స్వామీజీకి అనభి
మతములు. విశ్వమతమహాసభలో ఆయన

ఇట్లు వాక్రుచ్చెను. “ఎన్నటికైనను విశ్వ మానవమత మనున దొకటి వెలయుచో అది తాను ప్రకటించు భగవంతునివలెనే దేశ కాలాతీతమై అనంతమై వెలయవలయును. కృష్ణు ననుసరించువారలయందేమి, క్రైస్తవ సనుసరించువారలయందేమి, పాపనాశ్చల్యయందేమి, పాపాశ్చల్యయందేమి ఎల్లరయందును సమానముగా తదీయభానుదీప్తి ప్రసరింపవలయును. అది బ్రాహ్మణమతముగా గాని, మహమ్మదీయమతముగా గాని, బౌద్ధమతముగా గాని, క్రైస్తవమతముగా గాని యుండక పీని నన్నిటిని లెనయం దిముఝుకొనుచు ఇంకను ఏకాన మొందుట కనంతమగు నవకాశము కలిగి యుండవలెను. మఱియు సంసారపంక మున పొరలాడుచుండు పశుప్రాయుడు మొదలు కొని అఖండోదార్యధీవైభవములచే తన మానవత్వమును గూర్చి సంశయ ముదయింజేయుచు, సామాజికభయగౌరవాస్పృహడై, ఇంచుమించుగా మానవకోటికంతకు నతీతుడై యుండు మహనీయునిపఱుక ఎల్లరకును తావొసగి వారలను తనయనంతప్రేమహస్తముతో నాలింగన మొనరించుకొనునట్టిదై యుండవలయును. అట్టి విశ్వమానవమతము హింసా ద్వేషములకు తనవ్యవస్థయం దిసుమంతయు చోటియక సమస్తస్త్రీపురుషులును భగవత్స్వరూపులే యని గుర్తించుచు తన యథార్థ దైవస్వభావమును గ్రహింప మానవకోటికి తోడ్పడుటయే తనప్రధానాశయముగ గణించును. అట్టి మతమును ఒసగుదు లేని సర్వదేశములవారును మిమ్మనుసరింతురు... క్రైస్తవుడు హిందువుగా గాని, బౌద్ధుడుగా గాని కానక్కఱ లేదు. హిందువుకాని బౌద్ధుడుకాని క్రైస్తవుడు కానక్కఱలేదు. ప్రతి వ్యక్తియు ఇతరుల భావములను ఇతర మతసారమును

గ్రహించుచుండియు స్వీయ వ్యక్తిత్వమును నిలుపుకొని స్వీయవికాస నియమానుసారము అభివృద్ధి నొందవలయును”.

అర్చిహృదయముతో ఆయన ఇట్లనెను. . . మిమ్ము పాపు లని పేర్కొన హిందువు నిరాకరించును. భూమిపై నున్న దివ్యులరు, మీరు పాపులా! మానవుని పాపి అని పేర్కొనుటే పాపము, మానవప్రకృతికి దూషణము, రండి, సింహములారా, మీరు గొఱ్ఱెలరను భ్రాంతిని దులిపివేసికొనుడు. మీరు నిత్యాత్ములు, ముక్తాత్ములు, ధన్యాత్ములు. ప్రకృతి మీరు కారు. మీరు దేహములరు కారు. ప్రకృతి మీకు బానిసయే కాని మీరు ప్రకృతికి బానిసలు కారు.’

తి కో న్న తి ని ఆధ్యాత్మికసమున్నతిని సాధించుటలో వేదాంతమార్గమునకును క్రైస్తవ మార్గమునకును గల విభేదమును పై నుదాహృతములైన స్వామిజీవాక్కులు స్పష్టపఱచుచు జీవులలో దివ్యత గర్భితమైయున్న దను అంశమును నొక్కి తెలుపుచున్నవి. జీవునిలో అనాదినిధనమును నీడలేని జ్యోతియు బలమునకు ధీరతకు విశుద్ధికి పవిత్రతకు జ్ఞానమునకు వివేకమునకు ఆకరమును ఐన నిత్యాత్మ యున్నది అనెడి (శ్రీ) స్వామిజీసందేశములో భవిష్యత్తున అపార క్రేయస్పాధకములైన అవకాశము లున్నవి. అందఱిలో నున్న బ్రహ్మ మొక్కటే అనెడి ప్రబోధము మానవసేవయే మాధవసేవ అనెడి ఆశయరూపమున వెలువడినది. మానవసేవ మాధవసేవయే అని మనలో పలువురము చెప్పుచుందుము. కాని చెప్పునపు డెల్ల ఆమాటల సార్థక్యమును మనము గుర్తించుటలేదు. బాధలకు లోనైన మానవుని భగవంతుని ప్రత్యక్షరూపముగా భావించి మనలో నున్న ఆత్మయే అతనిలోను ఉన్నదని విశ్వ

సించినప్పుడు అతనికి మనము చేయు పరిచర్య భగవదారాధన మగు నని శ్రీ వివేకానంద స్వామి బోధించెను. మన మేమి చేసినను అది జీవునిలోని దేవునకే చెందును. కావున బాధిత మానవుల భౌతికమానసిక నైతికాధ్యాత్మికములైన కొడువలను తీర్చి వారికి సేవ చేయు అవకాశము లభించునని అందుచే ధన్యుల మగు వారము మనమే.

ఈ సేవాదర్శమును అమలుపఱచుటకే శ్రీ వివేకానందస్వామి రామకృష్ణమిషను (సేవా సంఘము)ను స్థాపించెను. ఆ సంఘశాఖలు వెళ్ళులు ఈనాడు భారతదేశమందును, విదేశములందును ఉన్నవి. అన్ని శాఖలును స్వామీజీ నిర్ణయించిన సేవాప్రణాళికను నిర్వహించుచున్నవి. ఈ సేవాదర్శమును అమలుపఱచినచో సేవను స్వీకరించువారి ఉపయోగము కలుగుటయే గాక సేవచేయు వారికిని పవిత్రత సిద్ధించుచున్నది. జీవునిలోని దేవుని సమారాధనము ఆరాధకునికి పవిత్రతను సమున్నతని సమకూర్చుటే గాక ఆరాధితులకు సైతము ఉదాత్తతయు ఉన్నతియు కలుగుట కనుకూలములైన వాతావరణము సేర్పఱచును.

పాశ్చాత్యవిద్వాంసులు కొందఱు 'వివేకానందస్వామి మానవతత్వ పరిశోధకనిష్ఠాత' అనిరి. కాని ఆయన అనుష్ఠించినది, ప్రచారము చేసినది, మానవాధ్యాత్మికతత్వమునే గాని కేవల మానవతత్వమును కాదు. కొందఱు తాయనను ప్రజాసామ్యవాది (సోషలిస్టు) అనిరి. కాని సర్వమానవులకును తప్పక యుండవలసిన వివేకమే ఆయన బోధించిన సామ్యవాదము. తన్నుగూర్చి ఆయనే ఇట్లు చెప్పుకొన్నాడు. నేను ప్రజాసామ్యవాది నగుదునో కానో నే నెఱుగను. కాని పన్నుపెట్టుటకంటె సగము కడుపునకు అన్నముపెట్టుట మే అనుట

నామతము. మానవతత్వవాదము ప్రజాసామ్యవాదము మున్నగువానిలో నేదియు ఆయన యనుష్ఠించి బోధించిన దానికి తగిన పేరు కాదు. ఏలయన ఆత్మైక్యమును ఆయన బోధించియున్నాడు. ఈ వాదములో దేనిలోను ఆత్మైక్యసిద్ధాంతములేదు. ప్రతిమానవునిలోను దివ్యత ఇమిడియున్నదనియు మనలో నున్న ఆత్మయే అందఱుమానవులలో నున్నందున మానవునకు మానవసేవ విధాయకము అని కదా స్వామీజీ యుపదేశము. మానవసేవయే మాధవసేవ అను ఆశయమును విశ్వమంతటికిని కఠినిది భారతదేశమే, ఉపనిషత్తుల నిండుగ నున్న విషయములు మానవులకు ఆసక్తిగలుపునవే. భారతీయమహర్షులను ఆచార్యులను మానవసేవను నొక్కి కఠినిరి. శ్రీ వివేకానందస్వామిద్వారా వెలువడినపు డీబోధనము మఱి ఆత్మైక్యత మాయెను. అద్వైతమును ఆయన బోధనానుసారము మన సమస్యల పరిష్కారమునకు వినియు క్రమేనప్పుడు అది పండితులకు మాత్రము నచ్చు శుష్కతత్వము కాకపోవును.

పాశ్చాత్యులయొద్దనుండి భారతీయులు నాలుగువిషయములను నేర్చుకొనవలయు నని వివేకానందస్వామి కోరినారు. 1. భౌతికాది శాస్త్రము. 2. సంస్థానిర్మాణము. 3. నడలని కార్యదీక్ష. 4. విశ్వమానవసమానత్వము. 'పాశ్చాత్యుని పాదములవద్ద కూర్చుండి భారతీయుడు యంత్రనిర్మాణము నేర్చుకొనవలయును. భారతీయుని పాదములొద్ద కూర్చుండి పాశ్చాత్యులు ఆస్తిక్యమును, పారమార్థిక మార్గమును నేర్వవలెను' అని స్వామీజీ చెప్పినాడు.

'పాశ్చాత్యులలో సంస్థానిర్మాణసామర్థ్యమున్నది. చెదరినశక్తులను సేకరించి ఏకముఖ

మొనరించి తమ అక్కటలకు వారు వినియోగించుకొనగలరు. ఆ నేర్పును వారియొద్దనుండి భారతీయులు గడింపవలయును. పాశ్చాత్యుల కార్యదీక్షను ప్రశంసించుచు స్వామిజీ 'చూడుడు యూరపు శక్తిజనకయంత్రమునలె నున్నది, అందుండి నిరంతర శక్తి ప్రవాహము వెలువడుచున్నది' అన్నారు. ఇదియు పాశ్చాత్యులయొద్దనుండి భారతీయులు నేర్చుకొనవలసినదే, సర్వమానవ సమానత్వమును ఆలాగు నేర్చుకొనవలసినదే.

పాశ్చాత్యుడు భారతీయునియొద్దనుండి శాంతమును ప్రసన్నతను అలవటచుకొనవలయును. పశ్చిమదేశాలలో జీవితము నిర్విరామమైన పరుగునలె నుండును. తమకార్యోద్వేగము తమ్ము ఎటకు కొంపోయి విడచునో వారు ఎఱుగరు. గ్రుడ్డియాశలు వానివైఫల్యము తత్ఫలితమైన ఆశాంతి పాశ్చాత్యదేశములలో మిక్కిటముగ కాననగును. ఇవి తొలగవలయు ననిన వారు ఆధ్యాత్మికలక్ష్యమును ఆకళించుకొనవలయును. ధ్యానమననములను ఎక్కువగ నభ్యసింపవలయును. ప్రాతస్నాయంకాలములందు ప్రాపంచికవిషయములను విస్మరించి పరమాత్మధ్యానమును అభ్యసింపనిదే శాంతి మానవులమధ్యను చేకూరదు, ఒక్కొక్కమానవునిలోను చేకూరదు.

దివ్యదృష్టిచేతనే అనునట్లు భవిష్యత్కాలమున పాశ్చాత్యులకు శ్రేయస్కరమైన మతమును స్వామిజీ సూచించెను. 'నేడు యూరోపులో ఐహికపరత ఉత్కటముగ నున్నది. యక్షివాదమునకును హేతువాదమునకును ఆగగల అద్వైత మొక్కటే వారికి మోక్షదాయకము. విజ్ఞానపరులకు నచ్చున దద్వైతమే. కావుననే అమెరికా, యూరపులలో అది నెలకొనుచున్నది.'

పాశ్చాత్యులకు స్వామిజీ ఈలాగు హెచ్చరిక చేసినారు. 'ఆధ్యాత్మికప్రవణత అలవటచు కొనక యంత్రశక్తివర్ధకమగు ఐహికపరత యూరపులో ఇట్లే యుండునేని ఏబదేండ్లలో సర్వవినాశము చేకూరును.' ఈమాట స్వామిజీ చెప్పినది 1895 లో, ఇరువదేండ్లలో స్వామిజీ సూచించినట్లు సర్వవిధ్వంసకమగు మొదటి ప్రపంచయుద్ధము సంభవించినది.

లక్షకాండిలుబల్లును వెలిగించి చీకటిని పాటద్రోలి ఆవెలుతురులో నస్తువర్గమును స్పష్టముగా చూపెట్టినట్లు శ్రీవివేకానందస్వామి భారతీయశమస్థలను తేటతెల్లమొనర్చెను. ఆయన పరిశీలింపని చర్చింపని యంత మొక్కటైనను లేనే లేదు. ఆయన చర్చలలోను పరిష్కారములలోను 'రవికానని దానినిపైతము కాంచగల' ప్రాతిభిచక్షువు గోచరించుచుండును.

స్వామిజీయభిప్రాయమున "విద్య యనగా మనతలలోని కెక్కింపబడిన విషయబాహుళ్యము కాదు; జీర్ణము కాక కలత పుట్టించు నానావిషయముల కలగూరగంప కాదు. ఉజ్జీవనకరములును ధైర్యవీర్యజనకములును శీలనిర్మాణ సమరములునగు భావములను గ్రహించుటయే విద్య. అదే మనకు వలయునది. ఐదు భావములను గ్రహించి మనజీవితమును వాని మయముగాను వానిని మనశీలముగాను రూపొందించుకొన గల్గితమేని పెద్ద భాండగారమునంతను కంఠస్థముచేసికొనినవానికంటె మనమే విశేషవిద్యావంతు లనిపించుకొన దగినవారమై దీపింతుము. విద్య కేవలము భావరాశియే యగుచో పుస్తకభాండగారములనే విజ్ఞాన సర్వస్వములనే మునిశ్చరులుగను ఋషీశ్వరులుగను గణింపదగియుండును." విద్యకుగల యద్భుత శక్తిచేత పరిష్కరింప సాధ్యపడని సమస్యయే

లేదని స్వామిజిచి త్తము. కావునసామరప్రజానీకమునకు విద్య గఱపుటయు మహిళల సముద్ధరణమును స్వామిజిప్రణాళికలో “ద్రాం”ములు.

ఆయనకాలపు సంఘసంస్కర్తలు స్వామిజిని తమకోవలొ జేర్చుకొనగోరి ప్రయత్నించిరి. కాని పైపైనిమార్పులు తన కనభిమతములనియు ఆమూలాగ్రము చక్కబఱచుచు తన లక్ష్యమనియు ఆయన విశదీకరించెను. వితంతువునర్మి వాహమును గూర్చి ఆయనయభిప్రాయము నడిగిన యొకరికి ఆయన చెప్పిన జవాబు “ఈ ప్రశ్నను మీరు నన్నే అడుగుచున్నారు? నేను వితంతువునా?... వితంతువులకు లభించు భర్తలసంఖ్యపై దేశభ్యుదయ మాధారపడి యుండుననుట మీ యభిప్రాయమా?... మహిళలకు విద్య గఱపుడు. వారిసమస్యలను వారే పరిష్కరించుకొందురు.”

పేదప్రజలపట్ల దేశమున గాననగుచుండు ఉపేక్షయు నిరాదరమును స్వామిజిని కనలించినవి, ఇట్లన్నా డాయన: “లక్షలకొలదిమంది స్వదేశీయు లజ్జలై ట్టుధార్తులై దినములు గడపుచుండ, వారిని గ్రేగంటనైనను జూడక, వారినభఃసాతాళమునకు దిగద్రొక్కి తాము విద్యావంతులైన వారందఱును దేశద్రోహు లని నాయభిప్రాయము.”

మహిళలలో విద్య పెంపొందవలె ననుట స్వామిజి యభిప్రాయమైనను, భారతీయమహిళలు పాశ్చాత్యమహిళల ప్రతికృతులుగా రూపొందుట ఆయన కనభిమతము, మనమహి

ళలు సీత - సావిత్రి - అహల్యాబాయి - గార్గి-మైత్రేయి మున్నగువారిని ఆ దర్శములు గనుంచుకొనుటే ఆయన కభిమతము.

ఆయనజీవితకార్యమునకు భారత దేశ మొక రంగము, సమస్తవిశ్వమును ఒకరంగమే. జాతి మతవర్ణాదివిభేదము నాయన పాటింపలేదు. విశ్వము నుట్టూత లూపినవా డాయన— “మాకు భారతదేశ మెంత? ఇంగ్లం డెంత? అమెరికా ఏపాటి? అజ్ఞులచేజీవు డని పేర్కొనబడుచుండు దేవునకు కింకరులము మేము” అన్నాడు. “నాజీవితము మానవకోటికై బలి పీఠమున నర్పితమగు భవ్యదిన మెప్పుడు వచ్చునో” అని ఆయన ఉబలాటపడె ననగా— ఆశ్చర్య మేమి?

నానాటికి హచ్చుచున్న స్వామిజిశిష్యులయు భక్తులయు ప్రశంసకులయు సంఖ్యను జూడుడు. ప్రాకృశ్చిమములందు లక్షలకొలది మానవుల జీవితాలపై నిశ్శబ్దముగా పర్వచుండు ఆయన ప్రభావమును జూడుడు. సద్వారకముగను అద్వారకముగను సూర్లకొలది ఉద్యమాలకు ఆయనసందేశమే ప్రేరక మగుచుండుటను గుర్తింపుడు. గుర్తించినపుడు— మహాసమాధికి రవంతముందు స్వామిజి పల్కిన వాక్కుల యాధార్థ్యము విశదమగును. “జీర్ణవస్త్రమువలె నీశరీరమును విడిచి యశరీరుడనై యుండుటయే మంచి దని భావించును గాక, నాయుద్యమమునుమాత్రము విడువను. సమస్త ప్రపంచము తాను భగవంతునకంటె వేఱుకాదని గ్రహించు పర్యంతము మానవుల నుజ్జీవింపజేసెదను” - అనెను కదా!

శ్రీ వివేకానంద శంఖారావం

కవియోగి మహర్షి శ్రీ శుద్ధానంద భారతిగారు

1917 వ సంవత్సరంలో మధురయొద్ద నేను దేశీయనాయకవలేఘ్నడగు బాలగంగాధర తిలక్కును కలిసికొన్నాను. భారతదేశంలో ఒక గీతామః (= సేవాసంఘమును) నెలకొల్పాలి. భారతీయులలో ఆత్మవైతస్యమును మేలుకొల్పడానికి ప్రచారకులదశం ఒకటి రూపొందాలి అని నేను అయనతో సంభాషిస్తున్నప్పుడు, ఆకస్మికంగా ఆయన శ్రీవివేకానందస్వామినిగూర్చి ప్రసంగించడం ప్రారంభించాడు. తిలక్కు వివేకానందస్వామిని 1892 వ సంవత్సరం పూనాలో దర్శించినట్లు. వివేకానందస్వామి తిలక్కుతో ఎనిమిదిదినాలు బస చేశారు. ఆయన పేర సభలో ఉపన్యాసాలు చేయ లేదు. పదిమందితో కలియడం లేదు. తిలక్కు వివేకానందస్వామిచే దక్కను క్లబ్బులో తొట్టతొలిసారి మాటాడించారు. అప్పుడు స్వామి ఈలాగు అన్నారుట. “సజీవ భగవద్గీతలుగాను సజీవములైన ఉపనిషత్తులుగాను ఉండండి. వైరాగ్యం అంటే కేవలం లోకాంతరపరతయు గొడ్డుజీవితమున్నూ కాదు. ధీరంగా వీర్యంతో అమోఘంగా మీరు జీవితాన్ని ఎదుర్కొనాలి. మనలో లేనిది ఐకమత్యం. దేశం విజయవంతం కావాలంటే ఐకమత్యమూ కార్యశూరత కావాలి.” “అందఱు వివేకానందులుగా రూపొందాలి. ఆ ఆత్మధీరత, స్వాతంత్ర్యానికే పోరాడడానికి కావలసిన ఆ సాహసం అలవడాలి” అన్నారు తిలక్కుగారు.

నాతోబుట్టువు జె. వి. రాము - శ్రీవివేకానందస్వామి మధురరామనాథమండలాలలో ఉన్నన్నినాళ్లు ఆయనతో ఉండినాడు. స్వామిజి కొండఱు పిల్లలని ఆలింగనం చేసికొని, “అనవే

టం తత్స దో మని ము కగీతి” అంటు దీవించారు. ఆ పిల్లలలో నేను ఒకణ్ణి. నేను సన్న్యాసి నౌతానని స్వామిజి నాసోదరునితో చెప్పారుట.

భారతాధ్యాత్మికవాణి శ్రీవివేకానంద స్వామిగుండ వెలువడింది. ఆయన భారతదేశానికి కీర్తిప్రతిష్ఠలు తెచ్చారు. మహాజ్వలమైన భారతదేశపునర్భవాన్ని మున్ముందు సూచించినవాడాయన. నవభారతానికి (శ్రీ)రామకృష్ణపరమహంస ముఖ్యపూజారి; (శ్రీ) వివేకానందస్వామియే నవభారతాధ్యాత్మికవాణి. ఏకీకరణక క్రిని రామకృష్ణుడు దక్షిణేశ్వరంలో అంకురింపజేశాడు. దానినొక ప్రజ్వలలో ద్యమంగా పెంపొందజేశాడు వివేకానందస్వామి.

గురుదేవుడు తా నెన్నుకొన్న సాధక శిఖామణిలో తన అనుగ్రహాన్ని కూలంకషంగా నింపి 1886 వ సంవత్సరం ఆగస్టు 15 వ తేది మహాసమాధి పొందాడు. వివేకానందస్వామి ఆస్థానంపన్నులను తనచుట్టు ప్రోగుచేసికొని రామకృష్ణమిషను అను గొప్పసంస్థను ప్రారంభించాడు. గురుదేవుడు కలలుగన్న లక్ష్యాలను సాధిస్తున్నది ఆ సంస్థ. బరానగరంలో పాడు పడి పాములపుట్టగా ఉండిన ఒక యింటిలో ఈయనసన్న్యాసిులు మొదట ఉంటూ వచ్చారు. పేదటికపుభాధ పడ్డారు, అవివేకుల పరిహాసాలకు వారిచేతిపరాభవాలకు గుఱి అయ్యారు, భిక్షాటనంతో జీవనం గడిపారు: ఐనా, వారు సర్వతంత్రస్వతంత్రులు, భవిష్యత్తునందు అప్రకంప్యమైన విశ్వాసం వారి కుండింది. యోగమందున్నా వేదాంతపరిజ్ఞాన మందున్నా వారు పరిపూర్ణతను గడించి అల

నాటి బుద్ధదేవుని శిష్యులవలెను క్రైస్తు శిష్యులవలెను 'ప్రతిజ్ఞపూర్వక' దేవుడే' 'అందఱిలో ఉండే దేవుడు ఒక్కడే' అనే సందేశం ప్రచారంచేస్తూ తరలినారు. ఆ సేతుహిమాచలం పర్యటించి శ్రీవివేకానందస్వామి కన్యాకుమారి కెదురుగా ఉండు గుట్టనధిరోపించాడు. 'ఏకం సత్' ఉన్నదొక్కటే అనే సందేశంతో పాశ్చాత్యదేశాలకు వెళ్లుదామనే ఆశయం ఆయనలో అప్పుడు ఆవిర్భవించింది. సేతుపతి మహారాజు ఆయనను ఆమెరికాకు పంపారు. అక్కడ ఆయన రెండు నెలలపాటు కష్టాలు పడ్డాడు. తర్వాత శ్రీమతి జార్జి హేలుసతో సాహాయ్యం ఆయనకు లభించింది, ఆ సాహాయ్యంతో పరిచయలేఖలతో స్వామి పదివేల మంది సదస్యులు క్రికీటిసిడోడే విశ్వమత మహాపరిషదుపన్యాసవేదికమీదికి ఆహ్వానం పొందాడు. భారతదేశాధ్యాత్మిక చరిత్రలో 1893 వ సంవత్సరం సెప్టెంబరు నెల 11 వ తేది అమెరికన్ న్యూయార్క్ నగరంలోని "అమెరికన్ సోదరులారా" అను స్వామి ప్రసంగంలోని తొలి మాటలు సందర్భానికి అత్యంతాను రూపంగా ఉండినందువల్ల సదస్యుల వద్దనుండి అప్రయత్నంగా వెలువడ్డ కరతాళోప బృంహితసాధు వాదములతో సభామందిరం నిండిపోయింది. పాశ్చాత్య నాయకులు హిందు యతీంద్రుని ఉపన్యాసమును ఒళ్లంతా చెవులుచేసికొని ఆలకించారు. ఆయన ఉపన్యాసాలు స్వతంత్రములున్నూ విశ్వరంజకములున్నూ అయినందున పరిపత్తమావేశాలు జరిగిన అన్ని దినాలు కార్యక్రమంలో కడపట స్వామిజి ఉపన్యాసం ఉంటుం దని ప్రకటిస్తే చాలు. తహతహ పాటుతో నిరీక్షిస్తూ శ్రోతలు వెడలకుండెడి వారుట, ఆయననోట వెలువడే ప్రతిమాటకు

సదస్యుల ప్రశంసాఘోష మిన్ను ముట్టేది. ఆయన మతాలసామరస్యాన్ని వివరించి విశ్వైక మతానికి పునాది వేశారు. ప్రపంచాన్ని చీలదీసి శాంతిని రూపుమాపే సంకుచితను దేవుడు దురభిమానాలను అధవిశ్వాసాలను అయన ఖండించారు. 'జీవుడు దేవుడే, అందఱు మానవులూ సమానులే' అనే భారతదేశసనాతన సందేశం మళ్లీ ఒకమాటు శ్రీ వివేకానంద స్వాముల ప్రావృషేణ్య పయోవాహగర్జా గంభీరమైన కంఠంనుండి వెలువడింది, స్వామిజి పాశ్చాత్యులకు ఆత్మనుగూర్చినజ్ఞానం బోధించాడు, ప్రాచ్యదేశీయులకు "సేవా"ధరమ్మును కఱపాడు. భారతీయయువకులలో స్వామిజి త్యాగోత్సాహాన్ని నింపాడు.

"మీరు నిత్యాత్ములరు, ముక్తాత్ములరు, విశుద్ధాత్ములరు, మీరు అమృతపుత్రులరు, అమర్త్యులరు, ధైర్యం వహించండి. ఆత్మల మొత్తం ఒక్కటే నానమ్మిన దైవం. నేను సేవించి భజించేది ఆదైవమునే" - ఇవి శ్రీ వివేకానందుని హృదయమునుండి ప్రవహించిన వాగ్వి. ఆయన నెలకొల్పిన సేవాసంఘం ఈ నాడు మానవుల సాంఘికజైజ్ఞానికాధ్యాత్మిక సమున్నతికి ఇంతంతనరాసంత సాధకమై ఉన్నది.

స్వామిజికి బుద్ధదేవునం దుండిన భక్తి అపారం "బుద్ధుని సేవకులకు సేవకుడ" నన్నాడాయన. శంకరుని దీపిభవమును బుద్ధుని హృదయవైశాల్యమును మనకు లక్ష్యాలు కావాలి. ప్రతిభారతీయునికి ముస్లిముదేహము వేదాంతహృదయము నుండ వలె ననుట ఆయన కోరిక. రాజకీయాధ్యాత్మిక స్వాతంత్ర్య యోధుడు స్వామిజి. "మానవుని రూపొందిం

చడం నా జీవితకార్యం” అన్నాడు స్వామిజి. నవ్యభారతమునకు స్రష్ట ఆయనయే.

“ధీరుల రగుడు, ముందున కుటుకుడు, సోమరితనమును నిరుత్సాహమును దులిపివేసి

కొనుడు. అప్పుడు మీకు జీవితంలో విజయం చేకూరుతుంది, జీవితలక్ష్యం చేతి కందుతుంది, ‘నేను బ్రహ్మమను’ అనే సాక్షాత్కారమే జీవితలక్ష్యం” - ఇది శ్రీ వివేకానందస్వామి సదా కావినూపచ్చిన ఉపదేశం.

వివేకానంద జ్యోతిర్వికాసము

శ్రీ తుమ్మల పేరారెడ్డిగారు

ఒకనాడు ఉద్రక్త భావదశలో ఉన్న శ్రీరామకృష్ణుని దృష్టికి సప్తర్షిమండలమును అం దొక దివ్యశిశువును గోచరించినవి. ఆ దివ్యశిశువు తన మృదుభాషాపులతో నందొక ఋషిని కాగిలించుకొని “నేను భువియందవతరించుచున్నాను, నీవు రావా” అని ప్రశ్నించెను. వతే నని ఋషి తలయూపి సూచించెను. వెంటనే ఆ ఋషినుండి జ్యోతి దిగి కల్కతాలో భువనేశ్వరీదేవీ విశ్వనాథ దత్తలనెడి భవ్యదంపతులుండు గృహములోనికి జొచ్చుకొనెను. ఆ దంపతులకే శ్రీ వివేకానందస్వామి పుత్రుడుగా జన్మింపనున్నాడు. ఆ ఋషిని హెచ్చరించిన దివ్యశిశువు నారాయణుడే. ఆయనే శ్రీరామకృష్ణుడుగ అవతరించెను. శ్రీరామకృష్ణుని దివ్యసందేశమును విశ్వమంతట వెదజల్లుటకై సరమహర్షియే సరేంద్రనాథ దత్తగా అవతరించెను.

కావున దక్షిణేశ్వర యోగిపుంగవుడు సరేంద్రనాథమనమును నిరీక్షించుచుండె నన్నచో అం దాశ్చర్యమేమి? సరేంద్రుడు రాగానే శ్రీరామకృష్ణుడు నిర్భరానంద పూర్ణుడై “అహా, వచ్చితివా యిన్నాళ్ళకు? ఏల యింత జాగు? నన్నింతకాలము కాచుకో

బెట్టుట న్యాయ్యమా?” అని పలుకుటే కాక కేల్కోడ్చి “నీవు పురాణర్షివగు నరుడవు, నా జీవితసందేశమును విశ్వవ్యాప్త మొనర్ప జన్మించినవాడ” వని కొనియాడెను.

సరేంద్రనాథుని భవిష్యత్సహస్రమునకు సూచనలు చిలుప్రాయముననే శైశవముననే కననగుచుండినవి. క్రీడాపరుడుగను అణగని వాడుగను ఉన్నప్పటికిని యథార్థమైన అతని ప్రకృతి అగపడుచునే యుండెను. ఆ వయస్సులోనే సీతారాముల విగ్రహములను సంపాదించి అతడు పుష్పాదికముతో పూజించుచుండెను. వారు వివాహితులు దంపతులు అని తెలియ వచ్చిన మీదట ఆయన ఎప్పటిభక్తితో పూజంపజాలకపోయెను. త్యాగచక్రవర్తియైన పరమశివుని ప్రతిమను సంపాదించి దానిని పూజంపజొచ్చెను. పరివాజకసన్న్యాసులందరిని కుండిన భక్త్యాదరములు ఉత్కటకోటికములు. తనయొద్ద ఏమున్నను అతడు వారి కర్పించివేసెడివాడు. వినోదముగా ధ్యానింప గూర్చున్న యతనికి ధ్యానములో బాహ్యలోక స్మరణము బూత్తిగా లేనట్టి యేకాగ్రత కుదిరెడిది. నిదురింప నతడు కన్నులు మోడ్చి నప్పుడు కనుబొమలమధ్యనుండి దివ్యమైన

యొక వెలుగు వెలువడి చిత్రవర్ణజ్వలమై గాఢ ప్రశాంతత నావహించుచు సతనిమేని నావ రించెడిది.

సూక్ష్మములో కాలేజిలో ఎంతదుర్గ్రహమైన విషయమునైనను అతిశీఘ్రముగ ఆకళించుకో గల అతని ప్రజ్ఞకు ఉపాధ్యాయు లాశ్చర్య పడెడివారు. సాహిత్యమునకు చరిత్రమునకు తత్వశాస్త్రమునకు ఆధ్యాత్మికమునకు సంబంధించిన గొప్పగ్రంథాలనన్నిటిని ఆయన చదివెను. ఒక పేరగ్రాపులో తొలితరుచివాక్యాలను చదివి పూర్తిపేరగ్రాపు నర్థమును త్కుణ్ణముగ గ్రహింపగలనేర్పు ఆయన కుండెను. వారి ప్రిన్సిపాలు హేస్టి “నరేంద్రుని ప్రతిభ అమేయము, అసాధారణము. అతని భవిష్యత్తు మహోజ్వలము” అని నుడివీయుండెను.

వాద్యసంగీతములో నోటిపాటలో నరేంద్రున కెంతో ఆసక్తి. బెంగాలి హిందీ ఉర్దూ పెర్షియను భాషలలో ఆయన భక్తి గేయములను పాడునేని శ్రోతలు ముగులు కావలసినదే.

కాలేజీచదువు సాగుచున్నప్పుడే నరేంద్రుడు బ్రాహ్మసమాజమున చేరెను. అతని ప్రకృతిలో మూఢవిశ్వాస మన్నది లేదు. అజ్ఞేయవాదమువంకకు మొగ్గు గలదు. “దేవుని మీరు చూచితిరా” అని ప్రశ్నించును. శ్రీరామకృష్ణుని సమావమున కతనిని తరిమినదిదే. “దేవుని నేను జూచితిని, నిన్ను జూచుచున్నంత స్పష్టముగా చూచితి” నని ఆ యోగిపుంగవుడు చెప్పిన జవా బితనిని ఆశ్చర్యపరచెను. శ్రీరామకృష్ణు డతని వత్సమునంటగానే యింద్రియాతిగమైన యనుభూతి నితనికి క్షణకాలము గలిగెను. గురుదేవునితో ఇత డుండిన కాలము దాదా పాతేండ్లు. ఆయన చెప్పిన వాక్యమునుగాని ఎప్పుడుగాని

నిశితముగ పరిశీలించక గ్రుడ్డిగా నితడు విశ్వ సింపలేదు. సోదరినివేదితతో అనంతర కాలమున నిట్లు చెప్పెను. “నేను నాగురుదేవునితో ఆతేండ్లు పోరాడితిని, గంతవ్యమార్గమున ప్రత్యంగుళమును నాంత ట్కుణ్ణముగ తెలిసి యుండుట తత్ఫలితమే.” పరిశీంపక సమ్మతింపని శిష్యుని ఆర్జవము గురుదేవున కత్యంత ప్రీతికర మాయెను. నరేంద్రుని యవిశ్వాసము నెనరేని ఆక్షేపించిన వారిని శ్రీరామకృష్ణుడు చీవాట్లుపెట్టి “నరేంద్రుని మీరు చక్కగా నర్థముచేసికొనలేదు, త్వరపడి గుణదోష నిర్ణయము నేయరా దని నోరుమూయించెడివాడు; నరేంద్రుని అతని మార్గము ననే బోధించి, ఓపికతో ప్రేమతో మెట్టుమెట్టుగా అతనిని తర్కాతీతతత్వమును సాక్షాత్కరింపజేసి సరిదారిలో సీరపఱచెను.

శ్రీరామకృష్ణుడు విగ్రహారాధకుడుగ నేల యుండెనో నరేంద్రునకు తొలుత బోధపడకుండెను. తండ్రి ఆకస్మికముగా మరణించి, నరేంద్రునికుటుంబము దారిద్ర్యగర్తమున పడి యుండినప్పుడు “గుడిలోనికి జొచ్చి ఆర్థిక దుఃస్థితిని తొలగింపు మనికాళిమాతను ప్రార్థింపుము” అని శ్రీరామకృష్ణు డాదేశించెను.

చ్చి చూచిన నరేంద్రునకు అట కనిపించినది సాక్షాత్లోకజననియే, కాని కేవలము విగ్రహము కాదు. వాంఛితార్థప్రదాయినియైన లోకమాతను జూచినప్పుడు నరేంద్రునకు తన కుటుంబదుఃస్థితి మున్నగు విషయము లేవియు స్మృతిలో లేవు. జ్ఞాన మి మ్మనియే కాని వేఱుత్పద్రప్రయోజన మడుగుటకు అతనికి నోరాడ లేదు. ఈ సంభవముచే భగవంతుని సాకారతానిరాకారతలు పరస్పర మవిరుద్ధములనియు సాకారోపాసనము సాక్షాత్కారమునకు సులభతరోపాయ మనియు నరేంద్రుడు

గ్రహించి విగ్రహారాధనపరమార్థమును అనంతరకాలమున అనితరసాధ్యక్రమములతో వివరింప గలిగెను.

తనకు నిర్వికల్పసమాధ్యనుభూతిని ప్రసాదింపుమని నరేంద్రుడు గురుదేవుని పలుమార్లు ప్రార్థించెను. “అది కాదు నీవు కోరవలసినది. స్వకీయమోక్షమునకు పాటువడుట క్రిందిమెట్టు, అందఱిమోక్షమునకై పాటువడుట అంతకంటె పైమెట్టు. నకలమానవకోటిని భగవంతుని ప్రత్యక్షరూపముగా భావించి సభక్తికేవలంనర్చి, వారిని శ్రేయసమునకై పాటువడుము” అని గురుదేవు డాదేశించెను. అతనివలన లోకమునకు నెఱవేఱవలసిన ప్రయోజనము నెఱవేఱువఱకు అతని కాపరమసాక్షాత్కారము నొసంగకు మని గురుదేవుడు జగజ్జననిని ప్రార్థించెను. అయినను గురుదేవుని చరమదినములలో నొకనాడు నరేంద్రునకు నిర్వికల్ప సమాధ్యనుభూతి తాత్కాలికముగ గలిగెను. పిమ్మట నతనిని గురుదేవుడు “నీ వొక మహావలవృక్షమువంటివాడవు, అనంతప్రజానీకమును నీనీడలో ప్రోది యొనర్పవలసినవాడవు. కాబట్టి సొంతమునకు ముక్తిని సంపాదించుకొను ప్రయత్నమును తర్వాత పూనుకొందువు గాని ముందుగా నీసోదరశిష్యులను పర్యవేక్షించుకొనుము. విశ్వమానవశ్రేయస్సంపాదక

ప్రణాళికల నిర్వహింపుము అది నీజీవితకార్యము” అని ప్రబోధించెను. తన యాధ్యాత్మికశక్తిసర్వస్వము గురుదేవుడు శిష్యునిలోనికి సంక్రమింపజేసెను.

గురుదేవుడు మహాసమాధినందిన పిదప నరేంద్రుడు పాదచారిగా యావద్భారతదేశ పర్యటనము గావించెను. పెద్దలతో పిన్నలతో పండితులతో పామరులతో ప్రభువులతో ప్రకృతులతో మెలగెను. భారతదేశపరిస్థితులను ప్రత్యక్షముగ నెఱిగెను. ప్రస్తుతసమస్యలను పేదఱికమును దాస్యమును గుర్తించెను. అనాదికాలముగ అనుస్మృతిముగ వచ్చుచున్న ఆధ్యాత్మికసంప్రదాయసంపదను స్మరించెను. కన్యాకుమార్యగ్రహమునకు దక్షిణమున సముద్రమధ్యమందలి గుట్ట నధిష్ఠించినప్పుడు అఖండభారతమాతృస్వరూప మాతని దివ్యదృష్టికి గోచరించెను. భారతదేశమును తక్కిన ప్రపంచమును కావించుకొను పరస్పరవిజ్ఞాన వినిమయముచే జగదభ్యున్నతి సిద్ధించు క్రమములు ఆయన భావపథమున విస్ఫుర్వరూపము దాల్చినవి. దానిని సాధింప బద్ధకంకణుడై ముందున కుఱికినను, నరేంద్రనాథదత్త, విశ్వమున కంతటికిని వెలుగునిచ్చు జ్ఞానప్రదీపముగా వివేకానందజ్యోతిగా వికసించెను.

మైసూరు మహారాజావారికి స్వామిజి లేఖ

చికాగో

మహారాజా,

జూను 23, 1894

శ్రీమన్నారాయణుడు మీకును మీ వారికిని యోగక్షేమములొసగు గాక, దేవరవారు దయతో తోడ్పడినందు వలననే ఈ దేశమునకు

వచ్చుట నాకు సాధ్యపడినది. వచ్చినప్పటి నుండియు అందఱికిని పరిచితుడ నైతిని. ఈ దేశప్రజలు అతిథిసత్కారపరాయణులు, నాకు కావలసిన వన్నియు సరఫరా చేసినారు. ఈ దేశ మద్భుతము. ఈ ప్రజలును ఎన్నో విధ

ముల అద్భుతప్రజలే, నిత్యకృత్యములకు ఈ దేశప్రజలు ఉపయోగించునన్ని యంత్రములను, ఏదేశ ప్రజలుగ ఉపయోగింపరు. ఇక్కడ ప్రతివస్తువును యంత్రమే అంతే కాదు. ప్రపంచజనసముదాయములో ఈదేశ ప్రజ లిరువదింట నొక భాగము మాత్రమే, అయినను వీరి సిరిసంపలు ప్రపంచపు సిరిసంప దలలో ఆఱింట నొకపాలుగా నున్నది. వీరి భోగభాగ్యములకు మితియేలేదు. కాని ఇక్కడ ప్రతివస్తువునకును ధర విపరీతము. ఇచ్చట ఉన్నంత హెచ్చుకూలి ప్రపంచములో వేతెచ్చటను లేదు. కాని కార్మికులకును పెట్టుబడిదారులకును పోరాటము సదా సాగుచునే యుండును.

స్త్రీలకు అమెరికాలో నున్నట్టి హక్కులు ప్రపంచమున వేతెక్కడను లేవు. క్రమముగా సర్వమును వారు తమయధీనములోనికి దెచ్చుకొనుచున్నారు. వింతవిషయ మిది—ఉత్తమ సంస్కారముగల మగవారికన్న అట్టి సంస్కారవతులైన మహిళల సంఖ్య అత్యధికము. కాని ఉత్తమప్రతిభాశాలులు, ఇంకను మగవారిలోనే హెచ్చు. సహజమే. శాస్త్రాత్మ్యమున వర్ణవిభేదమును దూషింతురు కాని, దానికంటె అన్యాయమైన వర్ణము — ధనికవర్ణము—వారిలో నున్నది. అమెరికనులు చెప్పనట్లు డాలరు సర్వశక్తిమంతము. ఇక్కడ అది దేనినైనను సాధింపగలదు.

ప్రపంచమున వేఱు ఏదేశమునను ఇన్ని చట్టములు లేవు. చట్టముల నింత నిర్లక్ష్యము సేయుటయు వేతెచ్చటను లేదు. శాస్త్రాత్మ్య లండఱకంటె, పేదలైన హిందూప్రజలే, నీతిలో మొత్తముమీద ఎంతో అధికులు. మతవిషయమున నిక్కడివారు పై వేపాలవారుగ నైన నుండురు. పరమతానానాసర్వమతదుర్భిమాన

నంతులుగ నైన నుండురు. వీరి మూఢవిశ్వాస మతములతో విసుగెత్తి, ఇచ్చట వివేకులు, క్రొత్త వెలుగునకై, భారతదేశమునైపు చూపులు పఱపుచున్నారు. పవిత్రవేదములలోని యుదాత్తాశయములు ఇంచుకంత లభించినను, ఏ రెంత ఆతురతతో కైకొందురో, కనులార చూచిననే ఏలినవారి కెఱుకపడగలదు. అధునాతనభయంకరవిజ్ఞానశాస్త్రాఘాతముల కెదురు నిల్చి, వేదములు అక్షతములుగ నున్నవి కదా. 'శూన్యమునుండి సృష్టి పుట్టినది, ఆత్మయు సృష్టింపబడినదే, దేవుడను నిరంకుశుడు, స్వర్గమని చెప్పబడు నొక్కచోట సంపాదీతై గూర్చుండి, రాజ్యమేలుచుండును. సరకాగ్నులకు చల్లబాటే లేదు.' ఇట్టి సూత్రముల యెడల, చదువుకొన్నవారి కెల్లరికి వెగటు పుట్టినది. "సృష్టి అనాది, అనంతము; ఆత్మయు అట్లే శాశ్వతము. ఈశ్వరుడు అంతర్యామిగా మనలో నున్నాడు" అను వేదములలోని యుదాత్తభావములను ఏదో యొకరూపమున వారు తొందరతో స్వీకరించుచున్నారు. ఇక నేబదియేండ్లలోపల-ఆత్మయు సృష్టియు ఉభయమును శాశ్వతమే అనియు, ఈశ్వరు డనగా పరిపూర్ణు డనియు పరాత్పరు డనియు - మన వేదములలో చెప్పబడియున్న దానిని ప్రపంచవిద్వాంసు లందఱును అంగీకరింపగలరు. ఇప్పటికే, వారిలో విద్వాంసులైన మతాచార్యులు, బైబిలును ఈ ధోరణిలోనే వ్యాఖ్యానించుచున్నారు. నా నిర్ణయ మేమనగా, వారి నాగరకతలో పారమార్థికపరత హెచ్చవలె. మన నాగరకతలో వాస్తవపరత హెచ్చవలె—అని.

భారతదేశములో నన్ని యనర్థములకును మూల మొక్కటే, పేదవారిదుఃస్థితి. శాస్త్రాత్మ్యులందలి పేదలు విశాచములే, వారితో

పోల్చి చూచిన, మనపేదలు కేవలము దేవతలే. కావుననే, మనపేదల నుద్ధరించుట చాల సులభమైన పనియే. మనము చేయవలసిన సేవ యెల్ల - వారికి విద్య గలపుటయు, పోగొట్టుకొన్న వ్యక్తి కారవమును మరల బొందించుటయు - మన ప్రజలును ప్రభువులును చేయవలసిన పెద్ద పని ఇది. ఇంతవఱకును ఈవిషయములో ఏమియు జరుగ లేదు. అధికారమున నుండిన పురోహితులును మనదేశమున నాక్రమించుకొన్న విదేశీయులును శత్రుబులుగా వారి నణగదొక్కియుంచిరి. కడకు భారతదేశమున పేదలు తాము మనుష్యుల మనుటను గూడ మఱచిపోయినారు. వారి బుట్టలలోనికి భావములను జొప్పించవలెను. చుట్టును ప్రపంచములో జరుగుచున్న వానిని చూచునట్లు వారి కన్నులు తెఱవవలెను. అప్పుడు వారిముక్తిని వారే సాధించుకొందురు. ప్రజ గాని, నరుడు గాని నారి గాని, ఎవరిముక్తిని వారే సాధించుకోవలెను, ఆశయములను వారి కీయవలెను. వారికి కావలసిన సాహాయ్య మంతమాత్రమే, తర్వాత తక్కినదెల్ల దానిఫలితముగ వచ్చియే తీరును. రసాయనవస్తువులను కలుపుట మన పని. తర్వాత పలుకులుగా పేరుట ప్రకృతి సూత్రమే కదా. వారి బుట్టలలోనికి మన యాశయములు చొప్పించుట మన కర్తవ్యము. తక్కినది వారే చేసికొందురు. భారతదేశాన చేయవలసిన పని ఇదే. నా మనస్సులో చిరకాలముగ నున్న సంకల్ప మిదే. భారతదేశమున దానిని సాధింపలేక పోయితిని. అందుకే యీదేశమునకు వచ్చితిని. పేదలకు విద్యాదాన మొనగుటలో మహాకష్ట మొకటి అడ్డువచ్చును. — ఏలినవారే ప్రతిగ్రామములోను ఒక ధర్మవిద్యాలయమును స్థాపించితి రనుకొనుడు. దాని వలన ఏమేలును ఉండదు. భారతదేశ దారిద్ర్య

మట్టిది. పేదగాలురు బడికిపోవుట మాని పొలములలో తండ్రులకు తోడ్పడబోవుదురు. లేదా, ఏదైన జీవితను గడింప బోవుదురు. ఇక నిప్పుడు కొండమహమ్మదు నొద్దకు రాకున్న, మహమ్మదే కొండయొద్దకు పోవలెను కదా. పేదగాలుడు చదువుకొఱకు రాకున్నచో, చదువే పేదగాలునికడకు పోవలెను. మనదేశములో స్వార్థత్యాగులు ఏకాగ్రచిత్తులు నైన సన్న్యాసులు మతప్రచారము చేయుచు పలెనుండి పల్లెకు వేలకొలదిగ పోవుచున్నారు. వారిలో కొందఱైనై న లాకికవిషయములనుగూడ నేర్పనుసాధ్యయులనుగా తయారుచేసితిమేని, పల్లెపల్లెలో, ఇంటింటను, వారు మతమును చదువుచుకూడ చెప్పచు పోవుదురు. ఒకపల్లెకు ఒక సాయంకాలము అట్టివారిలో నిద్రలు కెమెరాలో, గ్లోబుతో, కొన్ని దేశపటములు మున్నగు వానితో వచ్చి రనుకొందము. తెలియనివారికి ఖగోళభూగోళవిషయముల నెన్నిటితో నేర్పవచ్చును కదా. ఒక జీవితకాలములో పుస్తకములనుండి సంపాదించుకొను విషయవిజ్ఞానముకంటె నూఱంత లెక్కువ విషయవిజ్ఞానమునే వారు భిన్నదేశీయులను గూర్చి కథలు వినిపించి వారికి కలిగింపగలరు. అయినను ఈపనికి సంస్థ కావలెను. అనగా ధనము కావలె ననుటే. ఈ ప్రణాళికను నిర్వహించుటకు భారతదేశమున జనులు కావలసినంతమంది యున్నారు. కాని పాపము వారికి వైసా లేదు. చక్రమును కదలించుట కష్టము. కదలిన పిదప వర్ధిల్లు వేగముతో నది దొర్లుచు పోవును. నాదేశములోనే సాహాయ్యము కోరి ధనికల సానుభూతిని పొందలేక విఫలుడనై ఏలినవారి తోడ్పాటుచే ఈ దేశమునకు వచ్చి చేరితిని. భారతదేశమున ప్రజలు చచ్చిన నేమి, బ్రతికిన నేమి, అమెరికనుల కించుకేని

లక్ష్యమా? వారేల లక్ష్యపెట్టవలెను? మన వారు ఈ స్వార్థమును తప్ప మఱేమీయు ఆలోచింపరే.

ప్రభుమహాశయా, జీవితము క్షణభంగురము; విహికదంభము లన్నియు నశ్వరములే. పరులకొఱకు బ్రతుకువారే బ్రతుకువారు. ఇతరులు బ్రతికియున్నారనుటకంటె చచ్చి రనుటే తగును. ఉదారమనస్కుడు ఉన్నతుడు దేశ పాలకుడును నైన తమవంటి భారతమాతృ

కుమారుడు దేశమాతను ఆమె కాళ్లల బెట్టుటకు ఎంతో పనిచేయగలడు. భావిగుంతతి వారి కెల్ల పూజ్యముగా తన పేరు నిల్పుకొని పోగలడు.

అజ్ఞానమగున్నలైన వీడితభారతీయజనకోటులను గుఱించి పరమేశ్వరుడు మీ యుదార హృదయమును అనుకంపార్ద్రముగా చేయవలయు నని ప్రార్థించు, భవదీయుడు, వివేకానంద.

అంతఃప్రకోపాల సమీకరణము

శ్రీ హీరానందస్వామి

మానవుడు సముద్రమున పడవలో జీవించుచుండు నేని అతనికి పడవ నడపువిద్య అలవడును. ఈ ప్రపంచమును సముద్రమునకు తీసిపోదు. ఇందు జీవించు మానవుడు జీవిత శిల్పమును అలవఱుకొనవలయును. సముద్రములో అలలు తఱచైనట్లు సుఖదుఃఖములు చావు బ్రతుకులు, ఆశలు ఆశాభంగములును ఈ జగమనెడి సముద్రమునకు సహజములే. నావికునివలె మనము ఈ జగదుదధి కల్లోలములను లెక్కింపక ముందునకు సాగు కెట్లో నేర్చుకొనవలయును. మానవుల క్రొంగ్రొత్తగ జన్మించు వివిధప్రవణతల కనుగుణముగ ఈ విధానమును అందముగ చెక్కుచందములలో నిర్వర్తింపనగును.

మానవుని ఆంతరమున పోతుక్కు కల్లోలాలు సంబంధించిన వివరములను పరికింతముగాక. అసూయ, పోటీ, అణగద్రొక్కుట, దురాక్రమణము, ద్వేషము, హింస - అనునవి మానవుని శీలమున సాధారణముగ నుండు ప్రవణతలు. స్వల్పమైన స్వార్థలాభమునకై

అసత్యముచెప్పట, స్థూలసూక్ష్మమార్గములలో దొంగిలించుట, మగువ మగవానిపైని, మగవాడు మగువపైని చెడ్డచూపులు పఱపుట, సోమరితనముచే ఇతరులపై ఆధారపడియుండుట, తన లాభమునకై ఒరుల సాయమును అంగీకరించుట, ఈ చెమర్చు ముఱికి దేహమున అశుద్ధపు బలవాటులు కలిగియుండుట, అసాధారణ భోగయంత జీవితమునకై ఆశించుచు అందుకు తగిన అంతస్తును సంపాదించుకొనజాలనందున నానాటికి మఱితగా అసంతృప్తి చెందుచుండుట, ఒరుల మనసుల నుండి వెలువడు తలపులను తనలోనికి క్రుక్కికొనుట స్వార్థసాధకోద్యమములు నెఱవేఱక పోగా ఆశాభంగము నొందుట ఈశ్వరసంకల్ప పరతంత్రుడై ఉండకుండుట — ఇవన్నియు మానవుని ఆంతర సంఘర్షణగా రూపొందుచుండును.

ఈ ప్రకోపాలలో ఒక్కొక్కదానిని ప్రత్యేకముగ చక్కబఱచుటకు పూనుకొందుమేని అద్భుతమనశ్శక్తుల మరులునబడి మనము

ఒక్కొక్కప్పుడు పరమపురుషార్థమును సాధింప మఱచిపోదుము. అహింసాసిద్ధుని సన్నిధానమున ఎట్టిహింసయు శక్యము గాదు. సత్యవ్రత సిద్ధునినోట వెలువడిన ప్రతిమాటయు అమోఘముగ నిజ మగుచుండును. అపహరణేచ్ఛ అంతరించిన వాని ఉన్న సకల నిధులు కననగుచుండును. బ్రహ్మచర్యము పాటించినవాడు ద్రఢిష్ఠుడును బలిష్ఠుడును మేధావియు నగును. అప్రతిగ్రాహకుడుగ నుండువాడు తనమనస్సును మఢించుకొనునేని పూర్వజన్మస్మృతి కలుగును. కాని అంతరమైన సంఘర్షణము మఱొకరూపములో మనస్సులో నొకమూలలో ఉండనేయుండును. దానిని పూర్తిగ తుడిచివేయు ప్రతిక్రియకు ఏది దారి?

మన జీవిత దృక్పథమును మార్చుకొనుటే దారి. అది సాధ్యమే. సమీకరణణిల్పమనగా నిదే. మానవతతి నాల్గువర్గములుగ విభక్తమై యున్నది. ఈ విషయమును శ్రీవివేకానంద స్వాముల మాటల ననుసరించి ఇట్లు చెప్పవచ్చును.

ప్రతి ఆత్మలోను దివ్యత గర్భితమైయున్నది. వెలుపలిలోపలిప్రకృతిని అదుపులోనికి తెచ్చుకొనుటచే ఆ దివ్యతను ఆవిష్కరించుకొనుటయే జీవిత లక్ష్యము. కర్మయోగము, భక్తియోగము, రాజయోగము, జ్ఞానయోగము- అనెడి వీనిలో దేనిచేతనైనను అన్నింటికేతనైనను ఆలక్ష్యమును సిద్ధింపజేసికొనుము. ఇదే ఆధ్యాత్మికధర్మసర్వస్వము.

1. నిస్సంగత్వముతో నిస్సార్థముగ కర్మాచరణము చేయవలె ననిన విశ్వమంతయు నాది అను దృక్పథము కుదురవలయును. వ్యాకోచమే జీవితము. సంకోచమే మరణము. నేను అంత సంకుచితుడను గాను. కర్మవరతనా

ప్రకృతి. కర్మతర్పరత స్వార్థగంధరహితముగ నుండవలయును. మన అంతర సంఘర్షణలకు కారణము మన దృష్టిలోని సంకే విశాలదృక్పథమును అలవఱచుకొన్నచో ఆ సంఘర్షణ మంతరించును.

2. ఉపాసనము, భక్తియు ఆ సంఘర్షణకు ప్రతిక్రియయే. ఉద్రిక్తభావముల కలవడిన మానవుడు ఈ మార్గమున సిద్ధి నొందగలడు. ఉపాసన నిర్వర్తించుటకు చోటు దేవాలయము మాత్రమే కాదు. మానవుని దేహమునే దేవాలయముగ రూపొందించుకొనవచ్చును. “దేవుని వాసస్థానములలో అత్యున్నతమైన స్థానము మానవుడే. మానవారాధన ద్వారా మాధవారాధనను నిర్వర్తించుట సర్వ శ్రేష్ఠము” అని శ్రీవివేకానందస్వామి చెప్పచుండెడివాడు. ఈ యుపాసనమును, ఆరాధనమును నాలుగు విధములుగ చేయవచ్చును. 1. ఆధ్యాత్మికజ్ఞానప్రదానము ప్రథమము. 2. లౌకికజ్ఞానప్రదానము ద్వితీయము. 3. వ్యాధి బాధితులకు వైద్యసేవ సమకూర్చుట తృతీయము. 4. ఆకలిచే నకనకలాడువానికి అన్నప్రదానము చతుర్థము.

3. జ్ఞానయోగము:- హేతువాద ప్రియునికి సంతృప్తి కూర్చుమార్గమిది. అతని మొదటి మెట్టు ‘సరియైన రీతిలో అర్థము చేసికొనుట.’ మన ఎదుట నున్న జగత్తు పారమార్థిక సత్యమా? లేక ఆభాసమాత్రమా? దూరమున నున్న ఇనుప స్తంభము చీకటిలో తనప్రియుడు కాబోలునని - తహతహతో నిరీక్షించుచుండు విరహిణికి తోచును. పోలీసువాడు కాబోలునని దొంగకు తోచును. దయ్యాలభయము కలవానికి దయ్యము కాబోలునని తోచును. కాబట్టి మనము ఆత్మస్వరూపమును సాక్షాత్కరించుకొని తెలిసికొనవలయునే కాని

‘అంతయు మంచిదే’ ‘అంతయు చెడుగే’ అని అంధమర్యాదగా భావించువారి అభిప్రాయము లకు వశపడకూడదు. సత్యమెప్పుడు నేక రూపమే ఐనను మన భ్రాంతిలోలగినప్పుడు అది క్రొత్తదియుబోలె లోచును.

4. రాజయోగము: యోగాభ్యాసప్రవణులు నైతికధార్మికసంసిద్ధత చేకూర్చుకొన్న పిమ్మట ప్రాణాయామమునకు పూనుకొందురు. మన తలంపులపై ఉచ్చాస్వసనిశ్వాసములకు ఎంతో ప్రభావమున్నదని వారి నమ్మకము. ఉచ్చాస్వ నిశ్వాసములపై అదుపు కుదిరిన ఎడల తలపు లును అదుపులో నుండును. అప్పుడు సరింతరా భ్యాసముచే చెడ్డతలంపులను పూర్తిగా తొల గించుకొనుటయు మనభావనాశక్తిధీరతను హెచ్చించుకొనుటయు సులభములగును. మన సున కేకాగ్రత కుదిరి మనస్సాగరము మథిత మగునేని పూర్వజన్మస్మృతులు కలుగును. అందుచే మన శక్తియుక్తులను ఊద్రకాం ముల సంపాదనకై రిత్తపుచ్చుకొనక దృఢా ధ్యవసాయముతో పరమలక్ష్యమువంకకు పురో గమింపగలుగుదుము. నిశ్చలధ్యానము కుదిరి సమాధిదశ సిద్ధించును. కాని ఈదారిలో మన స్సును శుద్ధపఱచుకొను విషయమున చాల మెలకువ వలసియుండును. కేవలము భావో ద్రేకాతిశయముచే ఆదశ నధిగమించుట యాదృచ్ఛికసాక్షాత్కార మగును. యా దృచ్ఛికతచే స్పష్టత కొరవడును. ద్వేషదురభి మానములకు ఆస్పద మేర్పడును.

పైని పేర్కొన్న నాలుగుమార్గములలో మనదృక్పథమును పరిష్కరించుకొందుమేని ఆంతరములైన ప్రకరోపములు అణగిపోవును. దీనినే జీవితశిల్ప మనియు మనియు పేర్కొందురు. స్థితప్రజ్ఞని చిత్తస్థితిని భగవదీత ఇట్లు వర్ణించుచున్నది. (VI-22)

యం లబ్ధ్వా చాపరం లాభం
మన్యతే నాధికం తతః
యస్మిన్ స్థితో న దుఃఖేన
గురుణాపి విచాల్యతే.

‘యోగమనుదశ నధిగమించినవాడు,

ఇతరలాభముల నంతకన్న నధికములని యెంచడు, ఎంత దుఃఖము వచ్చినను చలించడు’ పై నాలుగు మార్గములలో నొకదాని నవలంబించి దారిద్రోపిడిగాడైన రత్నాకరుడు వాల్మీకిమహర్షి యయ్యెను. మీవంటి నావంటి ఇతరులను గూర్చి ఏమందుము? కావున శ్రద్ధతో విశ్వాసముతో (శ్రీ) వివేకానంద స్వాముల “ఉత్తిష్టత, జాగ్రత, ప్రాప్యవరాణ్ నిబోధత” “లెండు, మేలుకొనుడు, గంత వ్యము చేరుకొను వఱకు నాగకుడు,” అను హెచ్చరిక ననుసరించి పరిశ్రమింపుడు. ఈ మార్గముల అమోఘతను మహద్గులు మాటి మాటికిని ఉద్ధాటించి యున్నారు.

శ్లోన్మస్తు విశ్వే అమృతస్య పుత్రా
అయే ధామాని దివ్యాని తస్యః
వేదాహ మేతం పురుషం మహాస్తం
ఆదిత్యవర్ణం తమసః పరస్తాత్
తమేవ విదిత్వా తిమృత్యు మేతి
నాన్యః పథా విద్యతే ఽయనాయ.

(శ్వేతాశ్వతసోపనిషత్తు)

మనము అమృతసంతతివార మైనప్పుడు ప్రపంచమున ఒకమూలనుండి మఱొకమూలకు శాత్రవద్వేషాగ్నిగోళములను ప్రయోగింప నేల? సునిశ్చితసంకల్పబలముతో వివేకముతో జేమాసంశలను వర్జింతము గాక.

సర్వే ఽత్ర సుఖన స్సన్తు

ర్వే సన్తు నిరామయాః

సర్వే భద్రాణి వశ్యన్తు

మాకశ్చి ద్దుఃఖ మాపుయాత్.

శివానంద స్మృతులు - 32

శ్రీమత్ప్రవాజిక క్యామాప్రాణ

17-8-1929 (ఆదివారము)

బేలూలు మఠము

నేడు శ్రీరామకృష్ణభగవానుని సర్వజన సామాన్య మహోత్సవము. శ్రీ మహాపుషుల శరీర మంతగ సరిగా లేదు. శ్రీవారి దర్శనార్థమై పెక్కురు భక్తులు ప్రార్థననుండి రాదొడంగిరి. వృద్ధభక్తు డొకడు శ్రీవారికి ప్రణమిల్లి వారి దేహోరోగ్యము గుఱించి ప్రశ్నింప మహాపురుషులు = ఒళ్లు అంతగ బాగా లేదు.

భక్తుడు - రాత్రి సరిగా నిద్రపట్టలేదా?

మహాపురుషులు - మామూలుగనే నిద్రపోతిని. కాని చూడుము ఇదా, ముదుసలి శరీరము - దీనికి తోడు నానావిధరోగములు, శరీరము అన్నంతనే - వడ్డీకారములకు లోనగును. వడ్డీకారములు - జన్మ, స్థితి; వృద్ధి; పరిణామము; క్షయము, వినాశము. ఇదియే ఈ సాంచభౌతిక దేహధర్మము. ఈమాటు దీనికి

కడపటివికారము పట్టినది. అ దేమన వినాశము. లయినను ఇవన్నియు కేవలము దేహమునకు సంబంధించినవే సుమా! కాని లోపలనుండు దేహికి పరమాత్మకు ఎట్టిమార్పులును కలుగవని ఎఱుంగుము. సర్వదా ఒక్క తీరుననే యుండును. శరీరవికారములు దానికి అంటవు, అతడే పరమాత్మ, దేహి. శరీరము ఆత్మ కాదు. శ్రీభాకూరు దయచూపి మాకు ఈ జ్ఞానమును ప్రసాదించిపోయిరి. ఇక ఈ శరీర మున్నను, నశించినను ఒకటే. ఇందులో ఏమియు ముంచుకోలేదు" కొంతవడి కండ్లు మూసికొని ఆత్మచింతలో మునిగి మరల ఇట్లనిరి - "శ్రీభాకూరు మాలో సంపూర్ణ జ్ఞానమును ప్రసాదించిరి. ఇక వారి ఇష్టముండిన ఈ దేహము నిల్చును. లేకున్న పోవును. వారి ఇచ్ఛప్రకారమే జరుగును. ఈ దేహమునకు వయస్సుకూడ ఏమి తక్కువ కాలేదు కదా!

శివానంద లేఖావళి

34

రామకృష్ణమిషను సేవాశ్రమము
కంఠాలుపోట్టు, సకారన్నూరుజిల్లా,

ఉత్తరప్రదేశ్

3 ఏప్రిల్ 1912

ప్రియ—

నీజాలు లందినవి. ఇప్పటి నీమనఃపరిస్థితి సహజమే. అందులో వింత ఏమియు లేదు. కోరినది లభింపనప్పుడు మనసున అవిశ్వాసము పోవెక్కుటయు, అట్టి యితరకలవరాలు సూర్యకొలది గలుటయు సహజమే. గర్హహంకారములును కలుగును. నిజమైన భక్తుడు

వేతెవరిపై కోపము చూపును? నామూషీవలన కలిగిన మనోవ్యథను వేతెవరితో వెళ్ళబోసి కొనును? అతనిభావాలును ఉద్దేశాలును అన్నియు భగవంతుని వంకకే. అతడు ప్రేమించునది భగవంతునే. కలహించునదియు భగవంతునితోనే. కావున ఆయనను వదలు కొనకుము. స్నేహముచేతగాని ద్వేషముచేతగాని నీ వాలాగు చేయరాదు. శ్రీరామకృష్ణుని ఊహమైనను హృదయపూర్వకముగ శరణు పొందిన భక్తుడు ఆయనను వదలుకొనగోరినను అతనిని వదలయిండ్లభోడనుటను గట్టిగ తెలిసికొనుము.

పెద్దజాబు వ్రాయుటకు నాకు శక్తి లేదు. కాని ఇంతమాత్రము చెప్పగలను. ప్రతిదానికిని అంతర్నియంతను నేను గాను. గురువు ననుభావమును భగవంతుడు నాయం దెప్పుడును నింపలేదు. గురువు నగుద మను కోరిక నాకెప్పుడును లేదు. నన్ను భగవంతుని కింకరునిగ భావించి ఆదరించి ప్రేమింతువేని అందులకు ప్రతిఫలమును తప్పక భగవంతుడే సీ కొసంగును. నా సలహా వింద మను అక్కట నీకున్నచో సీ ప్రస్తుతస్థితిలో సంతృప్తిచెంది యుండుము. సాధ్యమైనంతవఱకు దేవుని స్మరించుచుండుము. ఆయనను గూర్చిన స్మృతికి మననమునకు ధ్యానమునకు నామజపమునకు నిన్ను అంకితము చేసికొనుము. నీ శక్తి కనుగుణముగా ప్రజా సేవ యందు వ్యగ్రుడవై యుండుము.

అట్లుందువేని నీకు పరమశ్రేయస్సు కలుగు నని నాదృఢవిశ్వాసము. అతిమాత్రమైన అశాంతికి నీమనస్సును లోబడనీయకుము. అశాంతి కలిగినప్పుడు దేవుని సన్నిధినిజేరి శిశువువలె ఆకరింపుము, ప్రార్థింపుము. ప్రశాంతస్థితి నీమనస్సుకు మరల తప్పక కలుగును.

శ్రీ బ్రహ్మానందస్వామియు మఱి ఐదారు గురము ఒకానొకపనినిమిత్తము ఆరోగ్యపరిస్థితిచేతను కొన్నాళ్లుగ ఇచ్చటికి వచ్చి యున్నాను. ఇక్కడినుండి ఎవ రెచ్చటికి పోవుదురో యింకను తెలియదు.

నీకు మా హృదయపూర్వక ప్రేమాశీస్సులు.
స్రీశ్రీయోగిలాషి
శివానంద

వారలు - విశేషాలు

రామకృష్ణమిషను శారదాపీఠము
1968-69 సంవత్సర నివేదిక

జలైగురివఱదలప్పుడు శారదాపీఠంచారు సాహాయ్యకార్యక్రమం నిర్వహించారు. నవంబరు నెలన విద్యార్థులకు 3640-58 రూపాయల విలువ గల గ్రంథాలను విరాళం ఇచ్చారు. జగద్ధాత్రిపూజ యథోచితవైభవంతో నిర్వహించారు. శారదాపీఠయాజమాన్యంలో ఉన్న వివిధసంస్థలు శాఖలు సాగించిన కార్యక్రమ వివరాలు—

విద్యామందిరం

విద్యార్థులను అక్కడనే నివసంపజేస్తూ చదువుచెప్పే కళాశాల యిది. కల్కత్తా విశ్వవిద్యాలయంచారి మూడేళ్ళపట్టపరీక్షకువిద్యార్థులక్కడ తర్ఫీదుచేయబడుతారు. ఈ సంవత్సరం ఇక్కడ చదువుతుండిన విద్యార్థులసంఖ్య

మొత్తం 216. పరీక్షకు కూర్చున్న వారు 91రు, నెగినవారు 81రు. అందు తొమ్మిది మంది అగ్రశ్రేణిలో నెగారు. డిప్టింక్షను గడించినవారు నలుగురు. విడిదిలో విద్యార్థులందఱు ఒకసన్నాసిపర్యవేక్షణలో ఉంటారు. చదువుతోనాటు వ్యాయామం ప్రార్థన క్రీడలు - ఇవికూడా క్రమసరణిలో నిర్వహింపబడ్డాయి. విద్యార్థుల నైతికాభివృద్ధికై కళాశాలలోను హాస్టలులోను మతాధ్యాత్మికవిషయాలు సక్రమంగా కలపబడ్డాయి. పేదవిద్యార్థులకు ధన సాహాయ్యం అందజేయబడింది. ఇద్దఱు ఆఫీసర్ల యాజమాన్యంలో కళాశాలలో ఒక ఎన్. సి. సి. దళం ఏర్పాటుపబడింది.

శిక్షామందిరం

ఇది పశ్చిమబంగాళప్రభుత్వంచారి పోషణలో సాగే సంస్థ. ఇచ్చట పట్టభద్రులు ఉపా

ధ్యాయవృత్తిలో కల్గి తా విశ్వవిద్యాలయం వారి బి. టి. పట్టపరీక్షకు శిక్షితు లవుతారు. ఈసంవత్సరం ఇచ్చటి విద్యార్థుల సంఖ్య మొత్తం 184. బి. టి. పరీక్షకు కూర్చున్న వారు 131రు, నెగ్గినవారు 129రు. అగ్రశ్రేణిలో గెలుపొందిన వారు నలుగురు. వివేకానందస్వామిజయంతి యప్పుడు ఈకళాశాలవారు విద్యావిషయక వస్తుప్రదర్శనం (ఎగ్జిబిషన్) నిర్వహించారు. 'సందీపన' మను తమవార్షిక ప్రతికాసంపుటాన్ని ప్రచురించారు. ఎక్స్టెన్షన్ కోర్సు యూనిట్ వారు వెలుపలి ఉపాధ్యాయులకై చర్చాసదస్సులు నడపారు.

శిల్పమందిరం

ఇదిన్నీ పశ్చిమబంగాళ ప్రభుత్వ పోషణలో నాగు పాలిటెక్నిక్. ఇచ్చట సివిల్-ఎలెక్ట్రికల్-మెకానికల్ ఇంజనీరింగులో విద్యార్థులు తర్జిమై స్టేట్ కౌన్సిలు వారు జరుపు పరీక్షలకు పోవుదురు. ఈసంవత్సరం ఉన్న విద్యార్థుల మొత్తం సంఖ్య 489. పరీక్షకు కూర్చున్న వారు 246, నెగ్గిన వారు 174. అగ్రశ్రేణిలో గెలుపొందినవారు 14. విడిది (హాస్టలు) లో నుండినవారు 90. వారికి పర్యవేక్షకులుగ ముగ్గురు సన్న్యాసు లుండినారు. విద్యార్థులకు ఎన్నిసీ శిక్షణంకూడా సమకూర్చబడింది.

శిల్పాయతనం

14 సంవత్సరముల వయస్సుకు పైబడిన విద్యార్థులకు సామాన్య శాస్త్రము, ఇంజనీరింగు మొదలైనవి ఉచితముగా నేర్పు తెక్నికలు స్కూలు ఇది. ఈసంవత్సరము ఇందుండిన విద్యార్థుల మొత్తము సంఖ్య 184.

శిల్పవిద్యాలయం

ఇందు అర్జునైన విద్యార్థులకు, ఎలక్ట్రిక్, ఆటోమెకానిక్, టర్నింగు, ఫిట్టింగు, కొయ్య

పని, నేతపని ఉచితంగా కఱపబడుతుంది. శిక్షణ కాలం ఒక సంవత్సరమునుండి మూడు సంవత్సరములవఱకు. ఈసంవత్సరం ఇందుండిన విద్యార్థుల మొత్తం సంఖ్య 62. పరీక్షకు కూర్చున్న వారు 55, నెగ్గినవారు 42.

జనశిక్షామందిరం

ఇది ఉమ్మడి విద్యాప్రచార ప్రజాసేవా కేంద్రం. దీని ఆధ్వర్యంలో 9 రాత్రి పాఠశాల లున్నాయి. వానిద్వారా 70 వయోజనులకు అక్షరాస్యత సమకూర్చబడింది. విద్యాప్రచారకచలనచిత్రములు 88 ప్రదర్శింపబడ్డాయి. దాదాపు 58,000 ప్రజలు చూచారు. ఉచిత గ్రంథాలయంలో ఉన్న గ్రంథాల మొత్తం సంఖ్య 16,073. చదువరులకు ఎరవీయబడిన పుస్తకాల సంఖ్య 18,326. యువకుల భౌతిక వైజ్ఞానికాభివృద్ధికి సాధకములైన వివిధ సారస్వతవిద్యోదాకరకమాలు నిర్వహింపబడినవి. ప్రతిదినం దాదాపు 200 శిశువులకు పుష్టికరమైన అల్పాహారం ఉచితంగా సరఫరా చేయబడింది. ప్రతిదినం శిశువులకు తల్లులకు కలిసి మొత్తం 8000 మందికి పాలు ఉచితంగా సరఫరా చేయబడింది.

తత్వమందిరం

ఇందు ప్రతివారం బ్రహ్మచారులకు సన్న్యాసులకు మతాధ్యాత్మిక గ్రంథప్రవచనమున్ను, పురజనులకు శ్రీమద్భాగవతోపన్యాసములున్ను జరుపబడినవి. మంచి సంస్కృతపేదాంత గ్రంథాలయం ఉంది.

ఉత్పత్తి - గ్రంథప్రచురణశాఖ

ఇందు చిన్నయంత్రములు పరికరములు ఫోటో వట్టములు మొదలైనవి తయారుచేయబడును. ఫోటో గ్రఫీ శాఖ ఉన్నది. రామకృష్ణ వివేకానందోద్యమమును గుఱించిన గ్రంథాలు

19 ఇప్పటివఱకు ప్రచురింపబడి ఉన్నవి. చక్కని పరికరాలతో “గ్రంథప్రదర్శన”, “విక్రయ” శాల ఉన్నది.

ఇన్నిసంస్థలను నిర్వహిస్తున్న శారదాపీఠము నకు ఆర్థికపుచిక్కు ఎంతో ఉన్నది. ఉదార మహాజనుల విరాళాలు నిరీక్షింపబడుతున్నాయి.

శ్రీహరేరామభజన భక్తసమాజము

శ్రీలక్ష్మీనరసింహక్షేత్రము - హరేరామనగర్
కోరుకొండ, తూర్పు గోదావరిజిల్లా.

ఈసమాజంవారు ఏటేట కార్తికమాసం నెలరోజులూ జరిపే పూజాన్నదానోపన్యాస సంకీర్తనాది కార్యక్రమాన్ని ఈసంవత్సరం ముక్కుటియేకాదశిదాక పెంచి, మఱునాడు ద్వాదశిరోజున సుమారు 500 మంది దరిద్ర నారాయణులకు కావింపబడ్డ అన్నదానంతోను 60 మంది సాధువులకూ వికలాంగులకూ కావింపబడిన వస్త్రదానంతోను జయప్రదంగా ముగించారు. అభినవతులసీదాన శ్రీవసుమిర్తి శ్రీరామమూర్తి ఎమ్. ఏ. గారు, (విశాఖ

పట్నం), మోక్షసాధని పత్రికాసంపాదకులు శ్రీరామశరణ శ్రీగుండుర్తి వేంకటనరసయ్య పాకయాజిగారు (నామప్రయాగ, బుద్ధాం) వీరిశిష్యులు శ్రీరామసాక్షాత్కార భాగ్య వంతులు పూర్వజన్మజ్ఞానసంపన్నులు 15 సంవత్సరముల వయస్సుగల శ్రీహరేరామనాథం గారు (బందరు), కోరుకొండ శ్రీలక్ష్మీనరసింహ స్వామివారి దేవస్థానధర్మకర్తలు శ్రీమాన్ పరాశరసుదర్శనభట్టరు అయ్యవార్లంగారు మొదలగు మహనీయులు ఉపన్యసించారు. మహిమాన్వితమైన శ్రీహరేరామస్వామివారిని దర్శించి, అన్ని విధాలా సహకరించి కార్యక్రమాన్ని జయప్రదమొనరించిన భక్తులెల్లరికీ అమూల్యమైన వచనామృతమును ప్రసాదించి తరింపజేసిన పండితోత్తములకూ సమాజకార్య దర్శి శ్రీకపిలవాయి సుబ్బరావు కృతజ్ఞతాభివందనాలు సమర్పించారు. ఈకార్యక్రమం 40 రోజులలో సుమారు రెండువేలమంది దరిద్ర నారాయణులకున్నూ, వచ్చి కార్యక్రమంలో అన్వయించిన భక్తులకు సుమారు వెయ్యిమంది కిన్నీ అన్నసంతర్పణ కావింపబడింది.

గ్రంథపరిచయం

ఆంధ్రపద్యగీతాంజలి

రచయిత: డాక్టరు వేమూరి ఆంజనేయశర్మ గారు, సంస్కృతవిభాగము, శ్రీ వేంకటేశ్వర విశ్వవిద్యాలయ కళాశాల, తిరువతి. ప్రకాశకులు కడపజిల్లా రాజంపేట శ్రీనరసయ్య బుక్ డిపో వారు. పుటలు 98, వెల మూడు రూపాయలు.

దక్షిణభారతదేశములో తమిళభాషలో నాయనారులును ఆశ్వాదులును లోకోత్తరమైన భక్తికేయసారస్వతాన్ని వేలయించారు. అన్ని విధాలా ఆమార్గాననే రూపొందినది వంగ

భాషలో రవీంద్రుని గీతాంజలి. మూలకర్తయే దాన్ని ఆంగ్ల భాషలోకి పరివర్తించడం విశేషం. హృదయప్రభవమున్నూ హృదయద్రవీకరణ సమర్థమున్నూ ఆయన గీతాంజలికి దత్తము కావడంచేత నోబెల్పురస్కృతుల చరితార్థమైంది. ఆంగ్లమూలానికి డాక్టరు వేమూరి ఆంజనేయ శర్మగారు కావించిన ఆంధ్రానువాద మిది. విషయనూఢుర్యానికి పోషకంగా ఆంధ్రభాషా మాధుర్యం వెల్లివిరిసే శర్మగారి యీ ఘణితికి న్యాయగతం.

—ప్రభాకర్.

భక్తియోగము

అనువాదకలు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో, శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

121+4 పుటలు

అఱవ కూర్పు

వెల : రూ. 1-50

కర్మయోగము

అనువాదకలు :

శ్రీ చిరంతనానందస్వాములవారు

ఇందు శ్రీ వివేకానందస్వాములవారు కర్మయోగతత్త్వము సరటిపండ్లొలిచినరీతిని విశదీకరించియున్నారు. కర్మమెట్లు మోక్షసాధనమో స్పష్టీకరించియున్నారు. కర్మయోగ రహస్యము నెఱుగగోరు జిజ్ఞాసువుల కిది కల్పతరువు.

146+8 పుటలు

ఏడవ కూర్పు

వెల : రూ. 1-50

వంటచేస్తూ.. విశ్రమించండి

ఇలాగే ఇలాగే వంట
చేస్తుంటే, ఈ అలవాటులను
చేస్తూనే, సౌఖ్యమును పొందండి.
ఈ అలవాటలను చేస్తూనే, మీరు

అధికమైన మునియ్య దేవునిగా, మీరు
అంతే దేవునిగా, అంతే గా
అంతే మునియ్య దేవునిగా, మీరు
అంతే మునియ్య దేవునిగా, మీరు

- మురికి, దుమ్ము వంటకు, మీరు
వట్టడం, మునియ్య దేవునిగా
- ఇలాగే వంట చేస్తూనే, సౌఖ్యమును
పొందండి
- తలకగా ఎక్కడికి వదిల
అక్కడికి వదిల వట్టడం



ఖాస్ జనతా కిరొసిన్ కుక్కర్

అధికారిక :
ఓరియంటల్ మోటల్ ఇండస్ట్రీస్ ప్రైవేట్ లిమిటెడ్

67, టిఎన్ విహారి గంగూలీ స్ట్రీట్, కలకత్తా 12.

KALPANA O. M. 15 TE

శారదా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాలయు నగు శ్రీ శారదాదేవి భక్తులతో నొనర్చిన దివ్యసంభాషణలు ! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3.00

అనుష్ఠాన దాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల వివేకానందస్వాములవా రీ యుపన్యాసములందు స్పష్టికరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

మాతన ముద్రణము

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3.00

మ కృష్ణ బోధామృతము

అనువాదకులు :

శ్రీ చిరంతనానందస్వామి

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, లాకితులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతుంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీలిపో పెట్టినట్లు ఉంటుంది... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4-50
కానీకో : రూ. 5-50

క్రొత్తగా వెలువడినది !!

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అంగ్రాసవాదకులు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, తమ సాంకేతికము లెన్నియోచేర్చి, ఆ సమష్టినంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షక గ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికీ అనువదించబడి అపారవ్యాప్తినిందినది. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25

అడ్రెసు :

మేనేజరు, శ్రీ రామకృష్ణమఠము, మైలాపూరు, మద్రాసు - 4

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, సామరులకు — అందఱికిని సమానాధికారముగల సామ్యు” కావలెనని శ్రీ వివేకానంద స్వాములే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

నూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వాములవారు న్యూయార్కు పట్టణములో కావించిన వివిధోపన్యాసములు. ద్వితీయ భాగము - రాజయోగమునకు ప్రమాణములయిన శాలంజలయోగసూత్రముల విపుల వివరణము. పాఠకుల కిది రాజయోగదర్పణమే.

(320+8 పుటలు)

ఆఱవ కూర్పు

వెల : రూ. 2-50

అడ్డెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్త వత్సలము.

శ్రీ ఎమ్. బాలసుందరంగారిచే శ్రీడమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.